



விசேட பாதுகாப்பு ஒழுங்குகள் நாடு முழுவதும் நடைமுறையில்!

பொதுத் தேர்தலை ஒட்டி நடவடிக்கை

நாடாளுமன்றத்தேர்தலுக்கான விசேட பாதுகாப்புத் திட்டம் நாடு முழுவதும் நடைமுறைப்படுத்தப்பட்டு ரூப்பதாக பொலிஸ் உடகப் பேச்சாளரும் சிரேஷ்ட பொலிஸ் அத்தியட்சகருமான ஜாலிய சேனாரத்ன தெரிவித்தார்.



வியாழன் நள்ளிரவுக்கு முன் தேர்தல் முடிவு வெளிவரலாம்

கொழும்பு, ஓக. 05

தேர்தல் முடிவுகளை 6ஆம் திகதி நள்ளிரவுக்கு முன்னர் வழங்க எதிர்பார்த்துள்ளதாகத் தேர்தல்கள் ஆணைக்குழு தெரிவித்துள்ளது.

அதேநேரம் விருப்பு வாக்கு முடிவுகளை 7ஆம் திகதி நள்ளிரவுக்கு முன்னரும் வழங்க



மாங்கள தலைமையில் புதியதொரு அமைப்பு

கொழும்பு, ஓக. 04

தேர்தல் முடிவுகள் வெளியாகும் முன்னரே முன்னாள் அமைச்சர் மாங்கள சமரவீர புதிய வேலைத்திட்டம் ஒன்றை ஆரம்பித்துள்ளார்.

கட்சி அரசியல் சம்பந்தப்படாத இளைஞர், யுவதிகளை இணைத்து அரசியல் அமைப்பொன்றை



வயோதிபப் பெண் விபத்தில் படுகாயம்



யாழ்ப்பாணம், ஓக. 04

யாழ்ப்பாணம் ஆஸ்பத்திரி வீதியில் வேகமாக வந்த ஓட்டோ மதினாடன் மோதி விபத்துக்குள்ளாகியது.

யாழ்ப்பாணம் ஆஸ்பத்திரி வீதி அடைக்கலநாயகி ஆலயத்துக்கு அருகாமையில் யாழ்நகர் நோக்கி வேகமாக வந்த ஓட்டோ வேக கட்டுப்பாட்டையிழந்து மதினாடன் மோதி விபத்துக்குள்ளாகியது.



வடமராட்சி கடற்பரப்பில்

கடல்தடை பிழக்க தடை கோரிய மனு தள்ளுபடி

யாழ்ப்பாணம், ஓக. 04

நீதிமன்ற உத்தரவை மீறி வடமராட்சி கடற்பரப்பில் கடல்தடை மற்றும் சட்டத்துக்குப் புறம்பான தொழில்களில் ஈடுபடுவதை உடனடியாக நிறுத்தக் கோரி தாக்கல் செய்யப்பட்ட விண்ணப்பம் பருத்தித்துறை நீதிமன்றினால் இன்று நிராகரிக்கப்பட்டது.

முன்னாள் நாடாளுமன்ற உறுப்பினரும் ஜனாதிபதி சட்டத்தரணியுமான எம். ஏ. சமந்திரனால் பருத்தித்துறை நீதிமன்றத்தில் இந்த விண்ணப்பம் செய்யப்பட்டது.

தடை உத்தரவை கடந்த வருடம் பெற்றிருந்த நிலையில் இவ் வருடம் மீண்டும் கடல்தடை தொழிலில் ஈடுபடுவதற்கு கடற்புறாழில் நீரியல் வளத்துறை அமைச்சால் அனுமதி வழங்கப்பட்டிருக்கிறது.



551A, கஸ்தூரியார் வீதி, யாழ்ப்பாணம்.
021 4927 782 / 076 740 3814



இயற்கை முறையில் வளர்த்தெடுக்கப்பட்ட காய்ப்பதற்கு தயாரக உள்ள மரக்கறிக்க கன்றுகள் விற்பனைக்கு உண்டு.

- * சரியான அளவில் இயற்கைப் பசளைகள் இடப்பட்டு வளர்ப்பைகளில் (Grow Bag) பராமரிக்கப்பட்டவை.
- * வீட்டுத் தோட்டம், மாடித் தோட்டம் மற்றும் குறைந்தளவு இடவசதி உள்ளவர்களுக்கு பொருத்தமானது.

உங்கள் தோட்டத்தை நாங்களே தருகிறோம்.... நீர் ஊர்நீப் பரமரித்தால் போதுமானது



கடலட்டை பிடிக்க

(முதலாம் பக்கத் தொடர்ச்சி)
இதனை எதிர்த்து மீண்டும் கடந்த மாதம் 19ஆம் திகதி நீதிமன்றில் மீள் தடை உத்தரவை பெறுவதற்காக விண்ணப்பம் செய்யப்பட்டது.

இந்த விண்ணப்பம் தொடர்பில் கடந்த வியாழக்கிழமை இரு தரப்பினரது சமர்ப்பணங்களும் முன்னெடுக்கப் பட்டன.

இந்த நிலையில் கட்டளை இன்று வழங்கப்படும் என்று தவணையிட்ட நீதிமன்றி, வழக்கை ஒத்திவைத்தது.

வழக்கு இன்று செவ்வாய்க்கிழமை கட்டளைக்காக பருத்தித்துறை நீதிவான் காயத்திரி சைலவன் முன்னிலையில் எடுத்துக் கொள்ளப்பட்டது.

கடந்தொழில் பிணக்குத் தொடர்பில் தீர்த்து வைக்கும் அதிகாரம் முழுமையாக கடந்தொழில் நீரியல் வளத் திணைக்களத்துக்கு உண்டு.

மேலும் வடமராட்சியைச் சேர்ந்த

விசேட பாதுகாப்பு

(முதலாம் பக்கத் தொடர்ச்சி)
அவர் மேலும் தெரிவித்தவை வருமாறு:-

நாடாளுமன்றத் தேர்தலுக்கான வாக்குப் பெட்டிகளை வாக்களிப்பு நிலையங்களுக்கு இன்று எடுத்துச் சென்றபோது கூடுதல் பாதுகாப்பு வழங்கப்பட்டது.

“இன்று காலையிலிருந்து தேர்தல் கடமைகள் முடியும் வரை ஒரு குறிப்பிட்ட எண்ணிக்கையிலான சோதனைச் சாவடிகள் நாடு முழுவதும் இருக்கும்.

வாக்குப்பதிவு நாளை காலை 07 மணிக்கு ஆரம்பமாகின்றது. மாலை 5 மணியளவில் வாக்களிப்பு நிலையங்களின் பணிகள் முடிவுக்குக் கொண்டு வரப்படும். அதன்பின்னர் வாக்கெண்ணும் நிலையங்களுக்கு வாக்குப் பெட்டிகள் எடுத்துச் செல்லப்படும். இதன் போதும் கூடுதல் பாதுகாப்பு வழங்கப்படும் - என்றார்.

மூன்று சங்கங்கள் தென்னிலங்கை மீனவர்கள் கடலட்டை தொழிலில் ஈடுபட அனுமதியை வழங்கியுள்ளன.

அத்தோடு நீதிமன்றக் கட்டளையை மீறி தொழில் இடம்பெறுவது தொடர்பில் விசாரணைகள், சாட்சியங்கள் நீதிமன்றில் முன்வைக்கப்படவில்லை என்று சுட்டிக்காட்டிய பருத்தித்துறை நீதிவான் நீதிமன்றம், விண்ணப்பத்தை நிராகரித்தது.

வயோதிப்பப் பெண்

(முதலாம் பக்கத் தொடர்ச்சி)
விபத்தில் வயோதிப்பப் பெண்மணி ஒருவர் தலையில் படுகாயமடைந்த நிலையில் யாழ். போதனா வைத்திய சாலையில் சிகிச்சைக்காக அனுமதிக்கப்பட்டுள்ளார். சம்பவம் தொடர்பில் யாழ்ப்பாண பொலிஸார் விசாரணைகளை மேற்கொண்டு வருகின்றனர்.

வியாழன் நாளிரவுக்கு

(முதலாம் பக்கத் தொடர்ச்சி)
எதிர்பார்த்துள்ளதாகத் தேர்தல்கள் ஆணைக்குழுவின் தலைவர் மஹிந்த தேசப்பிரிய தெரிவித்துள்ளார்.

இலங்கையின் ஒன்பதாவது நாடாளுமன்றத்துக்கான வாக்கெடுப்புநாளான இடம்பெறவுள்ளது.

ஒரு கோடி 62 இலட்சத்து 63 ஆயிரத்து 885 பேர் இம்முறை வாக்களிப்பதற்கு தகுதி பெற்றுள்ளனர்.

2019ஆம் ஆண்டுக்கான வாக்காளர் பட்டியலுக்கு அமையவே தேர்தல் நடைபெறவுள்ளதாக சுயாதீனத் தேர்தல்கள் ஆணைக்குழு தெரிவித்துள்ளது.

நடைபெறவுள்ள பொதுத் தேர்தலில் நாடளாவிய ரீதியில் அரசியல் கட்சிகளைச் சேர்ந்த 3652 வேட்பாளர்களும் சுயாதீன குழுக்களைச் சேர்ந்த 3800 வேட்பாளர்களும் போட்டியிடவுள்ளனர்.

22 தேர்தல் மாவட்டங்களிலும் அரசியல் கட்சிகள் மற்றும் சுயாதீன குழுக்கள் சார்பில் 7,452 வேட்பாளர்கள் போட்டியிடுகின்றனர்.

8 ஆயிரம் சுகாதார அதிகாரிகள் 69 ஆயிரம் பொலிஸார் களத்தில்

கொழும்பு, ஓக. 04
பொதுத் தேர்தல் இடம்பெறும் காலப்பகுதியில் சுகாதார ஒழுங்குவிதிகளை நடைமுறைப்படுத்துவதற்காக 8 ஆயிரம் அதிகாரிகள் நியமிக்கப்பட்டுள்ளனர் என சுகாதார அமைச்சு அறிவித்துள்ளது.

அதிகாரிகள் தங்களுக்குரிய பணி இடங்களுக்கு இன்று முதல் அனுப்பி வைக்கப்படவுள்ளனர் என சுகாதார சேவைகள் பணிப்பாளர் நாயகம், விசேட வைத்திய நிபுணர் அனில் ஜாசிங்க தெரிவித்துள்ளார்.

மாகாண சுகாதார சேவைகள் பணிப்பாளர்கள், பிராந்திய சுகாதார சேவைகள் பணிப்பாளர்கள், சுகாதார அத்தியட்சகர்கள், நிர்வாக பொது சுகாதாரப் பரிசோதகர்கள், தாதியர்கள், குடும்பநல சுகாதார அதிகாரிகள்,

நிறைவுகாண் வைத்தியர்கள் அடங்கலாக சுகாதார குழுவினர் தேர்தல் காலத்தில் கடமைகளில் ஈடுபடுத்தப்படவுள்ளனர்.

ஒவ்வொரு வாக்களிப்புநிலையங்களிலும் தலா ஒருவர் அல்லது இருவர் வீதம் சுகாதார உத்தியோகத்தர்கள் நியமிக்கப்பட்டுள்ளனர் என சுகாதார சேவைகள் பணிப்பாளர் நாயகம் குறிப்பிட்டுள்ளார்.

இதேவேளை, பொதுத் தேர்தல் காலத்தில் பாதுகாப்பு கடமைகளுக்காக 69 ஆயிரம் பொலிஸார் ஈடுபடுத்தப்பட்டுள்ளனர். வாக்களிப்பு நிலைய மொன்றில் இரு பொலிஸார் ஈடுபடுத்தப்பட்டுள்ளனர். அத்துடன், சில பகுதிகளுக்கு இராணுவ மற்றும் விசேட அதிரடிப்படை பாதுகாப்பு வழங்கப்பட்டுள்ளது.

மங்களை

(முதலாம் பக்கத் தொடர்ச்சி)
அமைக்கவுள்ளதாக அவர் கூறியுள்ளார்.

உண்மையான தேசப்பற்றாளர்கள் என அந்த அமைப்புக்கு பெயரிடப்பட்டுள்ளது.

இந்த அமைப்புக்கு பிரபல அரசியல் வாதிகளின் ஆசியும் கிடைத்துள்ளதாகத் தகவல்கள் வெளியாகியுள்ளன.

இம்முறை தேர்தலில் ஊக்கிய மக்கள் சக்தியின் சார்பில் மாத்தறை மாவட்டத்தில் போட்டியிட வேட்புமனு வைத்தாக்கல் செய்த மாங்கள் சமரவீர, பின்னர் நாடாளுமன்ற அரசியலில் இருந்து விலகுவதாக அறிவித்தமையுடன்தனக்கு விருப்பு வாக்கை வழங்கவேண்டாம் எனவும் கோரியிருந்தார்.

ஒரு வாக்காளருக்கான செலவு 523 ரூபாவாம்!

கொழும்பு, ஓக. 04
பொதுத் தேர்தலை முன்னிட்டு ஒரு வாக்காளருக்கான செலவு 523 ரூபாவை மதிப்பிடப்பட்டுள்ளது.

2015 இல் நடைபெற்ற பொதுத் தேர்தலை காட்டிலும் இம்முறை ஒரு வாக்காளருக்கான செலவு ஒன்றரை மடங்களால் அதிகரித்துள்ளது. சுகாதார நடைமுறைகளுடன் வாக்களிப்புக்கான ஏற்பாடுகள் இடம்பெற்றுள்ளமையே இதற்கு காரணமாகும்.

பொதுத் தேர்தலில் வாக்களிப்பதற்காக ஒரு கோடியே 62 லட்சத்து 63 ஆயிரத்து 885 பேர் தகுதிபெற்றுள்ளனர்.

3 வெள்வந்துவிட்டது
ஆவது இதழ்

புத்தம் புதிய பல்சுவை வார மலர்

செம்மண்

இன்று காலை அனைத்து முகவர்களிடமும்
கொழும்பு மற்றும் கிழக்கிலும்
உங்கள் கரங்களில்

புரத்க்கு முந்துங்கள்

அருகில் உள்ள பத்திரிகை முகவர்களிடம் துவராது கேட்டு வாங்குங்கள்

நமது பார்வை



உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி,
யாழ்ப்பாணம்
தொலைபேசி - 021 222 3000

மின்னஞ்சல் - kalaikkathirnews@gmail.com
இணையம் - onlinekathir.com

அமைதியான தேர்தலை உறுதிப்படுத்துவோம்!

விழந்தால் தேர்தல்.

மார்ச் 2 ஆம் திகதி கலைக்கப்பட்ட நாடாளுமன்றத்துக்குப் புதிய உறுப்பினர்களைத் தெரிவு செய்வதற்கான வாக்களிப்பு நீண்ட இழுபறியின் பின்னர் - ஐந்து மாதங்கள் கழித்து - இப்போது நடைபெறுகின்றது.

வேட்பு மனுத் தாக்கல் செய்த சமயத்தில் நாட்டை உலுப்பத் தொடங்கிய கொரோனாப் பேரிடர் இன்னும் விடக்கலவில்லை.

பொதுத் தேர்தலுக்காக முன்னர் நிர்ணயிக்கப்பட்ட இரண்டு தினங்களில் அதனை நடத்த முடியாத நிலையில், அது ஒத்திவைக்கப்பட்டு மூன்றாவதாக நிர்ணயிக்கப்பட்ட நாளைய தினத்தில் அது நடைபெறுகின்றது.

பொதுத் தேர்தல் வாக்களிப்பும், அதையொட்டிய பாதுகாப்பும், அதற்குப் பின்னரான பாதுகாப்பும் கவனிக்கப்பட வேண்டிய விடயங்களாகுகின்றன.

பொதுத் தேர்தல் வாக்களிப்பில் கலந்து கொண்டமை யால் தொற்றுப் பரவியது என்ற நிலைமை ஏற்படாது என அடித்துக் கூறுகின்றார் தேர்தல்கள் ஆணைக்குழுவின் தலைவர் மஹிந்த தேசப்பிரிய.

சுகாதார சேவைகள் பணிப்பாளர் நாயகம் வைத்தியர் அனில் ஜாசிங்கவும் இந்த உறுதிமொழியை வழங்கியுள்ளார்.

ஒன்றுக்கு மூன்று தடவைகள் கைகளைத் தொற்று நீக்கிக் கழுவதல், ஒவ்வொருவருக்கும் இடையில் உரிய சமூக இடைவெளியைப் பேணுதல், வாக்களிப்பு நிலையங்களுக்குள் யாவரும் முகக் கவசம் அணிந்திருத்தல், தேவையற்ற தொடுகைகளைத் தவிர்த்தல் எனத் தொற்று ஏற்படாமல் உறுதி செய்யும் பல நடவடிக்கைகள் எடுக்கப்பட்டிருக்கின்றன என்பதை அதிகாரிகள் உறுதி செய்கின்றனர்.

இந்த உறுப்பாட்டு நிலைமையை ஏற்படுத்துவதற்காக அரசும் பெரும் தொகை நிதியை இதற்குச் செலவிட்டிருக்கின்றது.

இந்த நம்பிக்கையின் அடிப்படையில் யாவரும் பின்னடிக்காமல் நாளை தமது வாக்குகளைப் பிரயோகிப்பதற்குத் தவறாது செல்ல வேண்டும்.

வாக்களிப்பு நிலையங்களில் சமூக இடைவெளியைப் பேண வேண்டிய நிலைமை இருப்பதன் காரணமாகவும், தொற்றுப் பரம்பாத நிலையை உறுதிப்படுத்தும் முன்னெச்சரிக்கை நடவடிக்கைகளைப் பின்பற்ற வேண்டியிருப்பதனாலும், வாக்களிப்புக்கு சற்று நேரம் அதிகம் தேவைப்படலாம். முன்னைய தேர்தல் வாக்களிப்புப் போன்று வாக்களிப்பை விரைவாக முன்னெடுக்க முடியாமல் போகலாம்.

எனவே வாக்களிப்பு நிலையங்களில் நெருக்கடி, குழப்பங்கள், வீண் தாமதங்கள் ஏற்படுவதைத் தவிர்ப்பதற்காக பொதுமக்கள் நேரத்துடன் வாக்களிப்பு நிலையங்களுக்குச் சென்று தமது வாக்குகளை அளிப்பது நல்லது. அதிகாரிகளும் இந்த ஆலோசனையையே பொதுமக்களுக்கு வழங்கியுள்ளனர்.

மேலும், காய்ச்சல், இருமல், சளி போன்ற கொரோனாத் தொற்றுக்கான குணங்கறியுள்ளோரை மாலை 4 மணிக்குப் பின்னரே வாக்களிக்கச் சமூகம் தருமாறு ஆலோசனை கூறப்பட்டுள்ளமையால், சாதாரண வாக்காளர்கள் அந்த நேரத்துக்கு முன்னதாகத் தமது ஜனநாயகக் கடப்பாட்டை நிறைவு செய்து கொள்வது நல்லது.

இந்தத் தடவை வாக்களிப்பு தினத்துக்கு அடுத்த நாள் தான் வாக்குகள் எண்ணும் பணி ஆரம்பிக்கவிருக்கின்றது. அதனால் வாக்களிப்பு முடிந்ததும் ஒரு பரபரப்பு, நெருக்கடி, அவசர செயற்பாடுகள் போன்றவை இருக்கா என்றும் நம்பலாம்.

அத்தோடு முந்திய தடவைகளுடன் ஒப்பிடுகையில் இதுவரையில் இந்தத் தேர்தலில் வன்முறைகள் மிகமிகக் குறைவு. தேர்தல் விதிமுறை மீறல்கள் பல நூற்றுக் கணக்கில் இடம்பெற்ற போதிலும் தேர்தல் வன்முறைச் சம்பவங்கள் முன்னைய தேர்தல்களுடன் ஒப்பிடுகையில் ஒப்பீட்டளவில் மிகமிகக் குறைவாகும்.

அதனால், தேர்தல் முடிந்ததும் நாடு முழுவதிலும் சில சமயங்களில் பிரகடனப்படுத்தப்படும் ஊரடங்கு இம்முறை இருக்காது என்று நம்பலாம்.

நாளை மறுதினம் நடைபெறும் வாக்குகள் எண்ணும் பணியும், அடுத்த நாள் தொடரும் விருப்பு வாக்குகள் எண்ணும் பணியும் அரசியல் பதற்றத்துக்கு மத்தியிலேயே தொடரும்.

எனினும் அசம்பாவிதங்கள் இல்லாமல் அமைதியாக அந்தத் தேர்தல் திருவிழாவை ஒப்பேற்றி முடிக்கும் பொறுப்பு இந்த நாட்டின் ஒவ்வொரு பிரஜைக்கும் - ஒவ்வொரு வாக்காளனுக்கும் - உண்டு.

கூட்டிணைந்து அந்தப் பொறுப்பை நிறைவு செய்வோம்.

ஐக்கிய அரபு இராச்சியத்திலிருந்து இலங்கைக்கு விசேட விமானம்

ஐக்கிய அரபு இராச்சியத்திலிருந்து இலங்கைக்கு எதிர்வரும் 7 மற்றும் 9ஆம் திகதி களில் விசேட விமான சேவை இடம்பெறவுள்ளது என அறிவிக்கப்பட்டுள்ளது.

ஐக்கிய அரபு இராச்சியத்துக்கான இலங்கைத் தூதுவர் மல்ராஜ் டி சில்வா இந்தத் தகவலைத் தெரிவித்துள்ளார்.

இது தொடர்பில் அவர் மேலும் தெரிவித்ததாவது:-

கொரோனா வைரஸ் பரவலைத் தடுப்பதற்காக ஐக்கிய அரபு இராச்சியத்திலிருந்தும் இலங்கைக்கும் இடையிலான விசேட விமான சேவைகள் தற்காலிகமாக நிறுத்தப்பட்டிருந்தன. மேலும், இலங்கையில் கொரோனா பாதிப்பு அதிகரிப்பதால் வெளிநாடுகளுக்கான விமான சேவைகள் தற்காலிகமாக இரத்துச் செய்யப்பட்டன. எனினும், அங்குள்ள வைத்தியசாலை மற்றும் பொது இடங்களில் தனிமைப்படுத்தும் இடத்தைப் பொறுத்து பயணிகள் ஐக்கிய அரபு இராச்சியத்திலிருந்து செல்ல அனுமதிக்கப்படுகின்றனர்.

கடந்த மே மாதத்தில் இருந்து இயக்கப்பட்ட 06 விசேட விமானங்களில் சுமார் 1,800 பேர் இலங்கைக்கு வந்துள்ளனர். தற்போது ஐக்கிய அரபு இராச்சியத்திலுள்ள இலங்கைத் தூதரகம் மற்றும் துணைத் தூதரகங்களில் 21 ஆயி

ரம் பேர் இலங்கைக்கு வருவதற்கு முன்பதிவு செய்துள்ளனர்.

தற்போது டுபாயிலிருந்து இலங்கைக்கு விமான சேவைகள் மீண்டும் இயக்கப்பட அனுமதி வழங்கப்பட்டுள்ளது.

இந்த விமானங்களில் கர்ப்பிணிகள், மாணவர்கள், மருத்துவ அவசர தேவையுடையோர், வயதானவர்கள், வேலையிழந்தவர்கள் உள்ளிட்டோருக்கு முன்னுரிமை அளிக்கப்பட்டு வருகின்றது. எனவே, நிலைமையைப் பொறுத்து பயணிகள் வருவதற்கு வாய்ப்பு வழங்கப்படுகின்றது.

கடந்த மார்ச் 01ஆம் திகதிக்கு பின்னர் விசா இரத்துச் செய்யப்பட்டவர்களும் கவனத்தில் கொள்ளப்பட்டு வருகின்றனர். யாராவது அபராத தொகை கட்டவேண்டிய கட்டாயம் இருந்தால் அவர்களுக்கு ஐக்கிய அரபு இராச்சியத்திடம் அந்தத் தொகையை இரத்துச் செய்ய கோரிக்கை விடுக்கப்பட்டு வருகின்றது.

விசாவை இரத்துச் செய்தவர்கள், விசா காலாவதியானவர்கள் உள்ளிட்டோர் சொந்த ஊருக்குத் திரும்ப எதிர்வரும் ஒக்டோபர் மாதம் வரை அபராதம் இரத்துச் செய்யப்பட வேண்டும் என்று ஐக்கிய அரபு இராச்சிய அரசுக்கு கோரிக்கை விடுக்கப்பட்டுள்ளது - என்றார்.

போதைப்பொருள் வர்த்தகத்துடன் தொடர்புபட்ட 13 பொலிஸாரும் தொடர்ந்தும் விளக்கமறியவில்!

போதைப்பொருள் வர்த்தகர்களுடன் தொடர்பு வைத்திருந்ததாக சந்தேகத்தின் பேரில் கைது செய்யப்பட்ட போதைப்பொருள் ஒழிப்பு பிரிவின் 13 அதிகாரிகளையும், ஓகஸ்ட் 18ஆம் திகதி வரை, தொடர்ந்தும் விளக்கமறியவில் வைக்குமாறு, கொழும்பு பிரதான நீதவான் லங்கா ஜயரத்ன, இன்று உத்தரவிட்டுள்ளார்.

இதன்போது, சந்தேக நபர்கள் சார்பில் ஆஜரான சட்டத்தரணி மன்றில் முன்வைத்த பிணை மனுக் கோரிக்கையை, பிரதான நீதவான் நிராகரித்தார்.

வழக்கு விசாரணைகளின் போது, சந்தேக நபர்கள் மன்றில் முன்னிலைப்படுத்தப்படவில்லை.

சந்தேக நபர்கள் அங்கு நகலாபெலன்ஸ் சிறைச்சாலையில் தடுத்து வைக்கப்பட்டுள்ளனர் எனவும், கொவிட் தொற்றுநோய் காரணமாக இன்று நீதிமன்றத்தில் ஆஜர்படுத்தப்படமாட்டார்கள் என்றும், சிறைச்சாலை

கண்காணிப்பாளர் நீதிமன்றத்துக்கு அறிக்கை சமர்ப்பித்திருந்தார்.

ஹெரோயின் மோசடியில் சந்தேக நபர்கள் எவ்வாறு ஈடுபட்டனர் என்பதற்கான ஆதாரங்கள் அடங்கிய அறிக்கை நீதிமன்றத்தில் சமர்ப்பிக்கப்படும் என்று துணை சொலிசிடர் ஜெனரல் திலீப் பிரிஸ் தெரிவித்தார்.

இதேசமயம் - போதைப்பொருள் வர்த்தகத்துடன் தொடர்புடைய, பொலிஸ் போதை ஒழிப்பு பிரிவின் அதிகாரிகளின் சொத்துக்களை அரசுடமை யாக்க நடவடிக்கை எடுக்கப்பட்டுள்ளது என்று தெரிவிக்கப்பட்டது.

இந்த அதிகாரிகளால், முறையற்ற விதத்தில் சம்பாதித்த பணம் மூலம் சேகரித்துள்ள பொருள்கள், நிதி சலவைச் சட்டத்தின் கீழ் அரசுடமையாக்கப்படவுள்ளன.

இது தொடர்பான தகவல்களைப் பொலிஸார் சேகரித்து வருகின்றனர் எனவும் பொலிஸார் தெரிவித்துள்ளனர்.

இலங்கையை ஆளப்போவது யார்? ஷயாழன்று நள்ளிரவுக்குள் முடிவு!

இலங்கையில் நாளை நடைபெறவுள்ள நாடாளுமன்றத் தேர்தலின் இறுதிப் பெறுபேறு நாளை மறுதினம் ஷயாழக்கிழமை நள்ளிரவுக்கு முன்னர் வெளியிடக்கூடியதாக இருக்கும் என்று தேர்தல்கள் ஆணைக்குழுவின் தலைவர் மஹிந்த தேசப்பிரிய தெரிவித்தார்.

விருப்பு வாக்கு பெறுபேறுகளை வெள்ளிக்கிழமை நள்ளிரவுக்கு முன்னதாக வெளியிடக்கூடியதாக இருக்கும் என்றும் அவர் நம்பிக்கை தெரிவித்தார்.

காலி பிரதேசத்தில் இன்று காலை ஊடகங்களுக்கு மேற்கண்டவாறு கூறிய அவர், மேலும் தெரிவித்ததாவது:-

கம்பஹா மாவட்டத்தில் அளிக்கப்படும் வாக்குகளை எண்ணுவதற்கே கூடுதலான நேரம் தேவைப்படும்.

வாக்களிப்பு மத்திய நிலையங்களில் கடமைகளில் ஈடுபடும் அரசு ஊழியர்கள் இன்று பிற்பகல் 2 மணிக்கு முன்னர் தமக்குரிய நிலையங்களுக்கு சமூகமளிக்க வேண்டும்.

வாக்களிப்பு இடம்பெற்ற பின்னர் வாக்குகளை எண்ணும் நிலையங்களுக்கு

வாக்குப்பெட்டிகள் விரைவாக எடுத்துச் செல்வதற்கு நடவடிக்கை மேற்கொள்ளப்படும்.

தேர்தல் நடைபெறும் நாளைய தினம் பாதுகாப்புத் தொடர்பில் எந்தவித பிரச்சினையும் இல்லை. குழப்பநிலை ஏற்படக்கூடிய வாக்களிப்பு பிரதேசங்களில் பொலிஸ்மான் அதிகாரிகள் ஆலோசனைக்கு அமைய விசேட அதிரடிப்படையினர் கடமையில் ஈடுபடுத்தப்படவுள்ளனர்.

கலகங்களை அடக்கும் படைப்பிரிவினர் தேவையில்லை. அவ்வாறானதொரு நிலை ஏற்படாது. இருப்பினும் நாம் அதற்குத் தயாராகவுள்ளோம். சுதந்திரமானதும் நீதியானதுமான தேர்தலுக்கு சகல ஏற்பாடுகளும் மேற்கொள்ளப்பட்டுள்ளன.

6ஆம் திகதி நள்ளிரவுக்கு முன்னர் தேர்தல் முடிவுகளை வெளியிடக்கூடியதாக இருக்கும். விருப்பு வாக்குகள் தொடர்பான பெறுபேறுகளை 7ஆம் திகதி நள்ளிரவுக்கு முன்னர் வழங்கக்கூடியதாக இருக்கும். ஓகஸ்ட் மாதம் 10ஆம் திகதி தேர்தல் தொடர்பான முழுமையான வர்த்தமானியை வெளியிடக்கூடியதாக இருக்கும் - என்றார்.



5 ஆண்டுகளில் ஆயுத உற்பத்தியை இரு மடங்காக்க இந்தியா இலக்கு

அடுத்த ஐந்து வருடங்களில் ஆயுத ஏற்றுமதியை இரண்டு மடங்காக்கும் நோக்கில் பாதுகாப்பு அமைச்சகம் புதிய சட்டவரைவு ஒன்றை வெளியிட்டுள்ளது.

உலக அளவில் அதிக ஆயுதங்களை இறக்குமதி செய்யும் நாடுகளின் பட்டியலில் இந்தியா முதல் மூன்று இடங்களில் உள்ளது.

இந் நிலையில், இராணுவத் தளபாடங்களில் தற் சார்பு அடைவது மற்றும் ஏற்றுமதி

தியை அதிகரிப்பது ஆகிய நோக்கில், வலுவான பாதுகாப்புத் தொழில்துறை தளத்தை உருவாக்க மத்திய அரசு திட்டமிட்டுள்ளது.

இதுதொடர்பாக வெளியிடப்பட்டுள்ள புதிய வரைவு அறிக்கையில், ஒரு லட்சத்து 75 ஆயிரம் கோடி ரூபாய் மதிப்பிற்கு உள்நாட்டு ஆயுத உற்பத்தியை அதிகரிக்கவும், அதில் 35 ஆயிரம் கோடி ரூபாய் மதிப்பீட்டிலான ஆயுதங்கள் மற்றும் பொருள்களை ஏற்றுமதி செய்யவும் திட்டமிடப்பட்டுள்ளது.

வெட்டுக்கிளிகள் பிரச்சினையை தேசியப் பேரிடராக அறிவியுங்கள்!

பிரதமர் மோடிக்கு ராஜஸ்தான் முதல்வர் கடிதம்



வெட்டுக்கிளிகள் பிரச்சினையைத் தேசியப் பேரிடராக அறிவிக்கக்கோரி பிரதமர் மோடிக்கு ராஜஸ்தான் முதல்மைச்சர் அசோக் கலாட் கடிதம் எழுதியுள்ளார்.

அந்த கடிதத்தில் அவர் -

கார்ப் பருவத்தில் வெட்டுக்கிளிகளால் ராஜஸ்தானின் 12 மாவட்டங்களில் 1,000 கோடி ரூபாய்க்கு பயிர்களுக்கு அழிவு நேரிட்டதாகவும், இதேபோல் ரபி பருவ பயிர்களுக்கும் ஆபத்து உருவாகி இருப்பதாகவும் தெரிவித்துள்ளார்.

பிரச்சினையின் தீவிரத்தை கருதி, அதில் தலையிட்டுத் தேசியப் பேரிடராகப் பிரதமர் அறிவிக்க வேண்டும், பிற நாடுகளுடன் சேர்ந்து வெட்டுக்கிளிகளை அழிக்க நடவடிக்கை எடுக்க வேண்டும் என அவர் கோரிக்கை விடுத்துள்ளார்.

கொரோனாத் தடுப்பூசி உருவாக்குவதில் இந்தியா மிக முக்கிய பங்கு வகிக்கிறது

மெச்சுகிறது உலக சுகாதார அமைப்பு

ஜெனீவா, ஓக.04

கொரோனாத் தடுப்பூசி உருவாக்குவதில் இந்தியா முக்கிய பங்கு வகிக்கிறது என்று உலக சுகாதார அமைப்பு கூறியுள்ளது.

உலக சுகாதார அமைப்பின் அவசரகால சுகாதார திட்ட செயல் இயக்குனர் டாக்டர் மைக்கேல் ரயான் நேற்று ஜெனீவாவில் நிருபர்களுக்கு பேட்டி அளித்தார். அப்போது, இந்தியாவுக்கு புகழாரம் சூட்டினார்.

அவர் கூறியதாவது:-

கொரோனாவுக்கு சக்திவாய்ந்த தடுப்பூசி உருவாக்குவதில் இந்தியா முன்னணி இடம் வகிக்கிறது. அது போல், சக்திவாய்ந்த கொரோனா தடுப்பு மருந்துகளையும் தயாரித்து வருகிறது. எனவே, மொத்தத்தில் சர்வதேச அளவில் இந்தியா முக்கிய பங்காற்றி வருகிறது.

இந்தியாவில் கொரோனா பாதிப்பு எண்ணிக்கை அதிகரித்து வருவது உண்மைதான். ஆனால், இந்தியா பெரிய நாடு, அங்கு 130 கோடி மக்கள் வசிக்கிறார்கள் என்ற கண்ணோட்டத்தில் அதைப் பார்க்க வேண்டும்.

அதுபோல், கொரோனா பரிசோதனைகளையும் இந்தியா நன்கு செய்துள்ளது. ஏற்கனவே 2 கோடி மாதிரிகளை பரிசோதித்துள்ளது. நாள் ஒன்றுக்கு சராசரியாக 5 லட்சம் மாதிரிகளை பரிசோதித்து வருகிறது.

கடந்த சில நாட்களாக பரிசோதனைகளை அதிகரித்து வருகிறது. கொரோனாப் பரிசோதனை மையங்களின் எண்ணிக்கையும் அதிகரிக்கப்பட்டுள்ளது.

அதே சமயத்தில், இந்தியாவில் கிராமப்புறங்களிலும் கொரோனா பரவி வருவது கவலை அளிக்கிறது. இளைஞர்களையும் தாக்கி வருகிறது. எனவே, நோய் பரவலை தடுப்பதுடன், நோயாளிகளுக்கு சிகிச்சை அளிப்பதிலும் தீவிர முயற்சிகள் எடுக்கப்பட வேண்டும்.- இவ்வாறு அவர் கூறினார்.

உலக சுகாதார அமைப்பின் தலைமை இயக்குனர் டாக்டர் டெட்ரோஸ் ஆதனோம் கூறுகையில், கொரோனா பிரச்சினையில் உலக நாடுகள் நம்பிக்கையை இழக்கக்கூடாது. எதிர்காலத்தில் என்ன நடப்பதாக இருந்தாலும், அது நம் கையில்தான் இருக்கிறது என்றார்.

மும்பையில் கனமழை சாலைகளில் வெள்ளம்



மும்பையில் தொடரும் கனமழையால் பல பகுதிகளில் மழைநீர் வெள்ளம்போல சூழ்ந்துள்ளது.

மும்பையின் பல்வேறு பகுதிகளில் நேற்றிரவும், இன்று காலையும் கனமழை கொட்டித் தீர்த்தது. இதனால் சாலைகளில் வாகனங்கள் செல்ல முடியாத அளவுக்கு பல அடி உயரத்துக்கு மழைநீர் வெள்ளம்போல தேங்கியுள்ளது.

மும்பை மக்களால் அதிகம் பயன்படுத்தப்படும் மின்சார ரயில் சேவை, தண்டவாளங்களில் மழைநீர் தேங்கியிருப்பதால் நிறுத்தப்பட்டுள்ளது. அவசர சேவைகள் தவிர்ந்த அனைத்து அரசு அலுவலகங்களும் முன்னெச்சரிக்கையாக மூடப்பட்டுள்ளன. மும்பை மாநகர போக்குவரத்து கழக பஸ்கள் பல இடங்களில் மாற்றுப் பாதையில் திருப்பி விடப்பட்டுள்ளன.

இந்நிலையில் மும்பைக்கும், தானே, புனே, ராய்காட், ரத்னாகிரி மாவட்டங்களுக்கும் மிக கனமழைக்கான சிவப்பு எச்சரிக்கை விடுக்கப்பட்டுள்ளது. 4.51 மீட்டர் உயரத்துக்கு அலைகள் எழும், ஆதலால் கடலோர பகுதிக்கு யாரும் செல்ல வேண்டாம் எனவும் வலியுறுத்தப்பட்டுள்ளது.

சசிகலாவுக்கு பல கோடி ரூபாவில் சொகுசு பங்களா கட்டப்படுகிறது

அதே போயஸ் கார்டன் பகுதியில்



சென்னை, ஓக.04 முன்னாள் முதல்வர் ஜெயலலிதாவின் தோழி சசிகலாவுக்காக போயஸ் கார்டனில் பல கோடி ரூபாய் செலவில் தனியார் நிறுவனம் பெயரில் சொகுசு பங்களா கட்டப்பட்டு வருகிறது.

சொத்து குவிப்பு வழக்கில் கைதாகி, மறைந்த முன்னாள் முதல்வர் ஜெயலலிதாவின் தோழி சசிகலா பெங்களூரு சிறையில் உள்ளார். தண்டனை காலம் முடிந்து, அவர் விரைவில் வெளியில் வருவார் எனக் கூறப்படுகிறது. இந்நிலையில், போயஸ் கார்டனில் ஜெயலலிதா வாழ்ந்த வீட்டை, தமிழக அரசு நினைவு இல்லமாக அறிவித்துள்ளது. இந்த வீடு, தற்போது அரசுமையாக இருப்பதால்; சிறையில் இருந்து வெளியில் வரும் சசிகலா, போயஸ் கார்டன் இல்லத்தில் குடியேற முடியாது. இதனால், போயஸ் கார்டனில் ஜெயலலிதா வீடு அருகிலேயே, சசிகலாவுக்காக பல கோடி ரூபா செல

வில், சொகுசு பங்களா கட்டப்பட்டு வருவதாக, தகவல் வெளியாகி உள்ளது.

'ஸ்ரீஹரிசந்தனா எஸ்டேட்ஸ்' என்ற, தனியார் ரியல் எஸ்டேட் நிறுவனம் பெயரில், 2019 நவம்பர், 21ல், சி.எம்.டி.ஏயிடம், இதற்கான திட்ட அனுமதி பெறப்பட்டுள்ளது. தரைதளம் மற்றும் இரண்டு தளங்கள் உடையதாக, இரண்டு பிரிவுகளாக, இந்த பங்களா கட்டப்பட்டு வருகிறது. துணை முதல்வர் பன்னீர்செல்வம் தலைமையில் செயல்படும், சி.எம்.டி.ஏயில் இதற்கான திட்ட அனுமதி வழங்கப்பட்டு இருப்பது, அ.தி.மு.க., வட்டாரத்தில் சலசலப்பை ஏற்படுத்தி உள்ளது.

கொரோனாவிலிருந்து தன்னை மீட்ட டாக்டர்களுக்கு அமிதாப் பச்சன் நன்றி

மும்பை, ஓக.04

இந்தி திரையுலக சூப்பர் ஸ்டார் அமிதாப் பச்சன், அவரது மகன் அபிஷேக் பச்சன், மருமகள் ஜஸ்வராயா ராய், பேத்தி ஆராத்யா ஆகியோருக்கு கடந்த மாதம் கொரோனா தொற்று உறுதி செய்யப்பட்டது. இதில், லேசான பாதிப்புடன் இருந்த ஜஸ்வராயா ராய், ஆராத்யா ஆகியோர் கடந்த வாரம் குணமாகி ஆஸ்பத்திரியில் இருந்து வீடு திரும்பினர்.

இந்தநிலையில் 77 வயதான நடிகர் அமிதாப் பச்சனும் நேற்று முன் தினம் கொரோனாவில் இருந்து மீண்டு வீடு திரும்பினார். அபிஷேக் பச்சன் தொடர்ந்து ஆஸ்பத்திரியில் சிகிச்சை பெற்று வருகிறார்.

இந்தநிலையில் வீடு திரும்பிய நடிகர் அமிதாப் பச்சன் வலைதளப் பக்கத்தில் தனக்கு சிகிச்சை அளித்த

டாக்டர்களுக்கு மிகப்பெரிய நன்றிக் கடன்பட்டு இருக்கிறார் என உருக்கமாகக் கூறியுள்ளார்.

கொரோனாவில் இருந்து மீண்டு வீடு திரும்பி இருப்பது மனநிறைவாக உள்ளது. எனினும் அபிஷேக் தொடர்ந்து சிகிச்சை பெற்று வருவது கவலையாக உள்ளது. டாக்டர்கள் ஒவ்வொரு மணி நேரமும் கொரோனாவுக்கு எதிராக ஓய்வின்றிப் போராடி வருகின்றனர்.

எல்லாம் சரியாகிவிடும் என ஒவ்வொரு நிமிடமும் எங்களுக்கு உறுதி அளிக்கின்றனர். டாக்டர்களை "வெண்ணிற ஆடை அணிந்த தேவதைகள்" எனக் கூறினால் மிகையாகாது.

அவர்கள் எங்களுக்கு நம்பிக்கை, உற்சாகம் மற்றும் கொரோனாவுக்கு எதிராக போராடும் பலத்தை தருகிறார்கள். அவர்கள் மிக, மிக முக்கியமானவர்கள். அவர்



களுக்கான என் நன்றி கடன் எப்போதும் தீராது. அபிஷேக்கிற்காக மிகவும் வருந்துகிறேன். அவர் வீட்டுக்கு விரைவில் வர பிரார்த்தனை செய்கிறேன். அவரும் நிச்சயம் சுகமடைவார்.- எனத் தெரிவித்தார்.

நேபாளத்தில் நிலச்சரிவில் சிக்கி இந்தியர் உட்பட பத்து பேர் சாவு

அண்டை நாடான நேபாளத்தில் ஏற்பட்ட நிலச்சரிவில் சிக்கி இந்தியர் உட்பட 10 பேர் உயிரிழந்தனர்.

சிந்துபால்சோக் மாவட்டத்தின் மேலம்சி நகரில் கடமோனப் பணியில் ஈடுபட்டு இருந்த தொழிலாளர்கள் அருகே அமைக்கப்பட்டு இருந்த கூடாரத்தில் தூங்கிக் கொண்டு இருந்துள்ளனர்.

இந்நிலையில், தீவிர ஏற்பட்ட நிலச்சரிவில் அவர்களது இருப்பிடம் மண்ணில் புதைந்தது. தகவல் அறிந்து சம்பவ இடத்திற்கு விரைந்த பொலிஸார், மண்ணில் புதைந்த 10 பேரை இறந்த நிலையில் சடலங்களாக மீட்டனர்.

அவர்களில் ராஜேந்திர சவுராசியா என்ற



இந்தியரும் அடங்குவார். தொடர்ந்து, காயங்களுடன் மீட்கப்பட்ட பாரு ஷா என்ற இந்தியர், தனியார் மருத்துவமனையில் சிகிச்சை பெற்று வருகிறார்.



அமெரிக்காவின் தெற்கு கரோலினாவை அச்சுறுத்துகிறது 'இசையாஸ்' சூறாவளி

அமெரிக்காவின் தெற்கு கரோலினா மாகாணத்தில் மையம் கொண்டுள்ள Isaias புயலால் அங்கு பலத்த மழை கொட்டி வருகிறது.

வானில் அபத்தியானகருமே கங்கள் திரண்டு வந்து மழை மாரி பொழிந்த வண்ணம் உள்ளன. அந்தபுயல் மேலும் நகர்ந்து வொஷிங்டன், பிலடெல்பியா மற்றும் நியூயார்க் ஆகிய முக்

சிய நகரங்களை தாக்கக்கூடும் என்று எதிர்பார்க்கப்படுகிறது.

இதை அடுத்து அந்த நகரங்களில் தகுந்த வெள்ள பாதுகாப்பு நடவடிக்கைகள் மேற்கொள்ளப்பட்டு வருகின்றன. இந்த புயல் கடந்த 2 ஆயிரத்து 12 ஆம் ஆண்டில் ஏற்பட்ட புயல் போன்று பாதிப்பை ஏற்படுத்தும் என்று சொல்லப்படுகிறது.

ஐம்பது அடி உயர அலையை அநாயசமாக எதிர்கொண்ட அமெரிக்க அலையேற்ற வீரர்

அமெரிக்காவின் ஹவாய் மாநிலத்தில் நடந்த உலக அலையேற்ற வீரர் போட்டியில் ஐம்பது அடி உயர அலையை எதிர்கொண்டு அமெரிக்க வீரர் பட்டம் வென்றார்.

மவுயி என்ற இடத்தில் பசுபிக் பெருங்கடலில் நடந்த போட்டியில் ஆண்கள் பிரிவில் அமெரிக்க வீரர் எலி ஓல்சனும் பெண்கள் பிரிவில் அமெரிக்க வீராங்கனை பைஜ் ஆல்மஸ்ஸும் மிகப்பெரிய துடுப்பு என்ற பட்டம் வென்றனர்.

இராட்சத அலைக்குள் நுழைந்து சாகசம் புரிந்த இருவரும் ஓகஸ்ட் மாதம் 10 ஆம் திகதி நடைபெற உள்ள ஆண்டின் ஒட்டுமொத்த செயல்திறனுக்கான போட்டிக்கு தயாராகி வருகின்றனர்.

கூகுள் நிறுவனத்தின் 5ஜி செல்போன்கள் சந்தைக்கு வந்தன



கூகுள் நிறுவனம் 'பிக்சல் 4ஏ' மற்றும் 'பிக்சல் 5' என்ற இரண்டு வகை 5ஜி போன்களை வெளியிட்டுள்ளது.

இவ்விரு போன்களும் அமெரிக்கா, கனடா, இங்கிலாந்து, பிரான்ஸ், ஜப்பான் மற்றும் ஆஸ்திரே

லியா உள்ளிட்ட குறிப்பிட்ட சில நாடுகளில் மட்டுமே வெளியிடப்பட்டுள்ளன. 499 அமெரிக்க டொலர்கள் விலை கொண்ட இந்த போன்கள் 6 ஜிபி ரேம் மற்றும் 128 ஜிபி ஸ்டோரேஜ் ஆகிய வற்றைக் கொண்டிருக்கும் இந்த வகை செல் போன்களில் முன்பக்க கேமரா 8 எம்பி என்ற அளவிலும் பின்புற கேமரா 12 எம்பி பிக்சல் அமைப்பினைக் கொண்டது.

ஆனால் கூகுள் நிறுவனத்தின் 4 ஏ ஸ்மார்ட் போன்கள் வரும் அக்டோபர் மாதம் இந்தியச் சந்தைகளில் கிடைக்கும் என எதிர்பார்க்கப்படுகிறது. ஆனால் 5ஜி போன்கள் தற்போதைக்கு இந்திய, சிங்கப்பூர் சந்தைகளில் கிடைக்காது எனக் கூறப்படுகிறது.

புதிய வான் தடத்தை உருவாக்கி போதைப் பொருள் கடத்திய குழு



ஆஸ்திரேலியாவில் புதிய வான் தடத்தை உருவாக்கி, விமானம் மூலம் போதைப்பொருள் கடத்திய சம்பவம் அந்நாட்டு காவல்துறையினரை அதிர்ச்சியில் ஆழ்த்தியுள்ளது.

கடந்த மாதம் 26 ஆம் திகதி ஆஸ்திரேலியாவின் போர்ட் மூரஸ்பி என்ற இடத்திலிருந்து பப்புவா நியூ கினியாவிற்கு சென்ற சிறிய ரக விமானம் ஒன்று விபத்துக்குள்ளானது. இது தொடர்பாக நடத்தப்பட்ட விசாரணையில், வழக்கமான வான் பாதைகளை விட்டு, கடத்தல்காரர்கள் தாங்களாகவே புதிய வான் பாதையை உருவாக்கி, போதைப்பொருள் கடத்தியது தெரியவந்தது.

மேலும் ரேடார்களின் கண்காணிப்பில் சிக்காமல் தவிர்ப்பதற்காக விமானத்தை மூவாயிரம் அடிக்கும் கீழாக பறக்கச் செய்ததும், சிறிய விமானத்தில் அதிக எடை கொண்ட போதைப்பொருளை ஏற்றியதால் அந்த விமானம் விபத்துக்குள்ளானதும் தெரிய வந்தது. இந்நிலையில் போதைப் பொருள் கடத்தல் தொடர்பாக 5 பேர் கைது செய்யப்பட்டுள்ளனர்.

நோய்ப் பரவல் சர்ச்சையால் பதவியை இழந்தார் பாக். சுகாதார அமைச்சர்!



இஸ்லாமாபாத், ஓக.04 கொரோனா தொற்றின் எதிரொலியாக பாகிஸ்தானில் புதிய சுகாதாரத்துறை மந்திரி நியமனம் செய்யப்பட்டுள்ளார்.

உலகையே உலுக்கி வரும் கொரோனா வைரஸ் பாகிஸ்தானிலும் வேகமாக பரவி வருகிறது. அங்கு கொரோனா பாதித்தவர்களின் எண்ணிக்கை 2 லட்சத்து 80 ஆயிரத்தை கடந்து சென்று கொண்டிருக்கிறது. அதேபோல் பலி எண்ணிக்கை 6 ஆயிரத்தை எட்டியுள்ளது.

இதனிடையே கொரோனா வைரஸ் விவகாரத்தில் பாகிஸ்தான் சுகாதாரத்துறை அமைச்சகம் மீது கடும் விமர்சனங்கள் எழுந்துள்ளன. இதன் காரணமாக பாகிஸ்தானின் சுகாதாரத்துறை மந்திரியாக இருந்து வந்த ஜாபர் மிர்சா கடந்த புதன் கிழமை தனது பதவியைச் ராஜினாமா செய்தார்.


இந்த நிலையில் பாகிஸ்தானின் புதிய சுகாதாரத்துறை மந்திரியாக டாக்டர் பைசல் சுல்தான் என்பவரை பிரதமர் இம்ரான்கான் நியமித்துள்ளார். மருத்துவம் மற்றும் தொற்று நோய்கள் குறித்த ஆலோசகர் டாக்டரான பைசல் சுல்தான் கடந்த 1987 ஆம் ஆண்டு நாகூரில் உள்ள கிங் எட்வர்ட்

மருத்துவ பல்கலைக்கழகத்தில் பட்டப்படிப்பை முடித்தார். மேலும் சர்வதேச மருத்துவம் மற்றும் தொற்று நோய் சிகிச்சையில் 2 முதுகலைப் பட்டங்களையும் பெற்றுள்ளார்.

பாகிஸ்தானில் 2 ஆண்டுகளில் 3 ஆவது முறை சுகாதார துறை மந்திரி மாற்றப்பட்டுள்ளமை குறிப்பிடத்தக்கது.

டைனோசர்கள் அழிந்தமைக்கு புற்றுநோய்த் தாக்கம் காரணமா?

உயிரிழப்புக் குறித்துப் புதிய தகவல்



உலகில் ஏழு கோடி அறுபதாயிரம் ஆண்டுகளுக்கு முன்பு வாழ்ந்த டைனோசர் வகை இனங்கள் புற்றுநோய் தாக்கி இறந்திருக்கலாம் என்று அறிவியலாளர்கள் கண்டு பிடித்துள்ளனர்.

கனடாவில் அல்பர்டா மாகாணத்தில் உள்ள டைனோசர் பூங்காவில் 1989 ஆம் ஆண்டு டைனோசரின் புதைபடிமம் ஒன்று ஆராய்ச்சி செய்யப்பட்டது. அப்போது அந்த டைனோசரின் கால் மோசமான சிதைந்த நிலையில் இருந்து குணம் அடைந்து இருந்தது கண்டுபிடிக்கப்பட்டது.

ஆனால் தற்போது மற்றொரு உண்மையை விஞ்ஞானிகள் கண்டுபிடித்துள்ளனர். அதாவது அந்த டைனோசர் வீரியம் மிக்க எலும்புப் புற்றுநோயால் பாதிக்கப்பட்டு உயிரிழந்திருக்கலாம் என்பதே அவர்களின் கருத்தாகும். இதன் மூலம் அந்த காலத்தில் பூமியில் திரிந்த டைனோசர்கள் எவ்வாறு உயிரிழந்தன என்பதற்கு இந்த கண்டுபிடிப்பு ஒரு விடையாக இருக்கக்கூடும். எனவே இது தொடர்பான ஆராய்ச்சியை அறிவியலாளர்கள் மேலும் தீவிரப்படுத்தி உள்ளனர்.

வாக்களிக்கும் சந்தர்ப்பத்தில் 'கொரோனா' பரவலடையாது!

சுகாதார சேவைகள் பணிப்பாளர் உத்தரவாதம்

கொரோனா வைரஸ் தாக்கம் காரணமாக தனிமைப்படுத்தல் நிலையங்களிலுள்ள வாக்காளர்கள் வாக்களிப்பதற்கு அனுமதி வழங்கப்படவில்லை. வீடுகளில் 14 நாட்கள் தனிமைப்படுத்தலுக்கு உட்படுத்தப்பட்டுள்ளவர்கள் வாக்களிப்பதற்கான விசேட சுகாதார பாதுகாப்பு வழிமுறைகள் முன்னெடுக்கப்பட்டுள்ளன. வாக்களிப்பின்போது கொரோனா வைரஸ் ஒருபோதும் பரவலடையாது என்பதற்கு சுகாதார சேவைகள் பணிப்பாளர் நாயகம் என்ற அடிப்படையில் முழுமையான உத்தரவாதம் வழங்குகிறேன்.

- இவ்வாறு சுகாதார சேவைகள் பணிப்பாளர் நாயகம் அனில் ஜாசிங்க தெரிவித்தார்.

அரசு தகவல் திணைக்களத்தில் நேற்று நடைபெற்ற ஊடகவியலாளர் சந்திப்பில் உரையாற்றும்போது அவர் மேற்கண்டவாறு கூறினார்.

அவர் மேலும் தெரிவித்ததாவது:-

சுகாதாரப் பாதுகாப்பு அம்சங்களைப் பொதுமக்கள் அனைவரும் முழுமையாகப் பின்பற்ற வேண்டும். ஜனநாயகத்தைச் செயற்படுத்துவதுடன், கொரோனா வைரஸ் பரவலையும் வெற்றிகொள்வது எமது பிரதான இலக்காகும்.

கொரோனா வைரஸ் தாக்கத்தால் உரிய காலத்தில் நடைபெறவிருந்த பொதுத்தேர்தல் பிற்போடப்பட்டது. வைரஸ் பரவலைக் கட்டுப்படுத்த கடந்த 6 மாத காலமாக முன்னெடுத்த கடினமான செயற்பாடுகள் காரணமாகப் பொதுத்தேர்தலை இம்மாதம் 5ஆம் திகதி நடத்துவதற்கான பாதுகாப்பான சூழல் தோற்றம் பெற்றது.

புதிய முறையில் தேர்தலை நடத்தும் நிலை காணப்படுகின்றது. கொரோனா வைரஸ் பரவலைக் கட்டுப்

படுத்த முக்கவசம் அணிதல், ஒரு மீற்றர் இடைவெளியைப் பேணுதல் மற்றும் அடிக்கடி கைகழுவுதல் ஆகிய சுகாதார பாதுகாப்பு அம்சங்கள் பரிந்துரை செய்யப்பட்டன. இவையனைத்தும் இடம்பெறவுள்ள தேர்தலின் போது செயற்படுத்தப்படும்.

14 நாட்கள் தனிமைப்படுத்தல் மத்திய நிலையங்களில் உள்ள வாக்காளர்கள் வாக்களிப்பதற்கான சூழலை மத்திய நிலையங்களில் ஏற்படுத்திக் கொடுக்குமாறு குறிப்பிட்டோம். ஆனால், எமது கோரிக்கையில் உள்ள சட்டச் சிக்கலை சட்டமா அதிபர் தெளிவுபடுத்தினார். ஆகையால் தனிமைப்படுத்தல் மத்திய நிலையங்களில் 14 நாட்கள் தனிமைப்படுத்தப்பட்டவர்கள் இம்முறை வாக்களிக்க முடியாது.

தனிமைப்படுத்தல் மத்திய நிலையங்களில் 14 நாட்கள் மருத்துவக் கண்காணிப்பில் இருந்து வெளியேறி வீடுகளில் 14 நாட்கள் தனிமைப்படுத்தலுக்கு உட்படுத்தப்பட்டுள்ள வாக்காளர்கள் வாக்களிக்க முடியும். இவர்கள் பிரத்தியேக வாக்களங்களில் மாத்திரம் வாக்களிப்பு நிலையங்களுக்கு மாலை 4 மணிக்குப் பின்னர் செல்ல வேண்டும். வாக்களிப்பு மத்திய நிலை

யங்களில் இவர்களைக் கண்காணிக்க 2 பொது சுகாதார பரிசோதகர்கள் சேவையில் ஈடுபடுவார்கள். இவர்களுக்கென்று பிரத்தியேகமாக ஒரு வாக்குப்பெட்டி ஒதுக்கப்பட்டிருக்கும். இவர்கள் கொரோனா வைரஸ் நோயாளிகள் அல்லர். பிற வாக்காளர்களின் அச்சத்தைப் போக்கவே இந்தப் பாதுகாப்பு நடவடிக்கைகள் முன்னெடுக்கப்படுகின்றன.

இராஜாங்கனை மற்றும் லங்காபுர பகுதிகளில் 1,200 பேருக்கு பி.சி.ஆர். பரிசோதனை முன்னெடுக்கப்பட்டன. இரண்டு பேருக்கு மாத்திரமே கொரோனா தொற்று பரிசோதனைப் பெறுபேறுகளின் ஊடாக உறுதிப்படுத்தப்பட்டுள்ளது. ஆகவே, கொரோனா வைரஸ் தொடர்பில் வாக்காளர்கள் வீண் அச்சம்கொள்ள வேண்டாம். சுதந்திரமான முறையில் சுகாதாரப் பாதுகாப்பு அம்சங்களை முழுமையாகப் பின்பற்றி வாக்களியுங்கள்.

நாடு தழுவிய ரீதியில் உள்ள வாக்களிப்பு நிலையங்களிலும் அதனைச் சூழவுள்ள பகுதிகளிலும் 8 ஆயிரம் பேர் சுகாதாரப் பாதுகாப்பு நடவடிக்கைகளில் ஈடுபடுத்தப்பட்டுள்ளார்கள் - என்றார்.

5 வயதுச் சிறுமிக்கு கொரோனாத் தொற்று

லங்காபுர பிரதேசத்தில் அடையாளம் காணப்பட்டார்

பொலநறுவை, லங்காபுர பிரதேசத்தில் மற்றுமொரு கொரோனா நோயாளி நேற்றைய தினம் அடையாளம் காணப்பட்டார் எனப் பொலநறுவை பிரதேச சுகாதார சேவை பணிப்பாளர் வைத்தியர் குமாரவங் தெரிவித்துள்ளார்.

இந்த நோயாளி லங்காபுர பிரதேச செயலயத்தில் கடமை செய்த சிவில் பாதுகாப்பு அதிகாரியின் 5 வயதுடைய மகள் எனத் தெரியவந்துள்ளது.

சிவில் பாதுகாப்பு பிரிவு அதிகாரி கொரோனா வைரஸ் தொற்றுக்குள்ளாகியுள்ளார் என நேற்று முன்தினம் மேற்கொள்ளப்பட்ட பி.சி.ஆர். பரிசோதனைகளில் உறுதியாகியது.

அதன் பின்னர் அவரது மனைவி மற்றும் மகளுக்கு பி.சி.ஆர். பரிசோதனை மேற்கொள்ளப்பட்டது. அதன் முடிவுகளுக்கமைய மகளுக்குக் கொரோனா தொற்றியமை உறுதியாகியுள்ளதாக வைத்தியர் தெரிவித்துள்ளார்.

அதற்கமைய லங்காபுர பிரதேசத்தில் கொரோனாத் தொற்றுடன் அடையாளம் காணப்பட்ட நோயாளிகளின் எண்ணிக்கை 12ஆகும் என சுகாதார பிரிவின் புள்ளி விவரங்கள் தெரிவித்துள்ளது.

தேர்தல் தினமான நாளையும் தபால் நிலையங்கள் திறக்கும்

வாக்காளர் அட்டைகளைப் பெறலாம்

உத்தியோகபூர்வ வாக்காளர் அட்டைகளை இதுவரை பெறாத வாக்காளர்கள், அதைப் பெற்றுக் கொள்ளும் வகையில், இன்றும் நாளையும் தபால் நிலையங்கள் திறந்திருக்கும் எனத் தெரிவிக்கப்பட்டுள்ளது.

இந்நிலையில், அவர்கள் தங்கள் பகுதியில் உள்ள தபால் நிலையத்திற்கு சென்று, அடையாளத்தை உறுதிப்படுத்தவும் உத்தியோகபூர்வ வாக்குச் சீட்டுகளைப் பெற்றுக்கொள்ள முடியும் என அறிவிக்கப்பட்டுள்ளது.

இதேவேளை, நாளை இலங்கை நாடாளுமன்ற தேர்தல் இடம்பெறவுள்ளமை குறிப்பிடத்தக்கது.

இதனிடையே, வாக்காளர்கள் வாக்களிப்பதற்காக

சொந்த இடங்களுக்கு செல்வதற்கு விடுமுறை வழங்காத நிறுவனம் மற்றும் வர்த்தக நிலையங்களின் அதிகாரிகளுக்கு எதிராகக் கடுமையான சட்ட நடவடிக்கை எடுக்கப்படும்.

இதுவரையில் விடுமுறை கிடைக்கப் பெறாத ஊழியர்கள் தேர்தல் ஆணைக்குழுவிலோ அல்லது தொழிற் துறை ஆணைக்குழுவிலோ விரைவாக முறை பாடு செய்யுங்கள் என தேர்தல்கள் ஆணைக் குழுவின் தலைவர் மஹிந்த தேசப்பிரியதெரிவித்தார்.

அரசாங்க தகவல் திணைக்களத்தில் இடம்பெற்ற ஊடகவியலாளர் சந்திப்பில் கலந்து கொண்டு கருத்துரைக்கையில் அவர் இதனை தெரிவித்திருந்தார்.

நாட்டின் ஏழு மாவட்டங்களில் டெங்கு நோய் பரவும் அபாயம்

டெங்கு நோய் பரவும் அபாயமுள்ள மாவட்டங்களாக இலங்கையின் ஏழு மாவட்டங்கள் அறிவிக்கப்பட்டுள்ளன. இந்த விடயத்தை தேசிய டெங்கு நோய் தடுப்பு பணியகத்தின் பணிப்பாளர் வைத்தியர் அருணை தெரிவித்துள்ளார்.

இது தொடர்பில் அவர் மேலும் கூறுகையில் - நாட்டில் தற்போது சீரற்ற காலநிலை நிலவி வருகின்றது. இந்த நிலையில் டெங்கு நோய்த் தாக்கம் அதிகரிக்கும் அபாயம் ஏற்பட்டுள்ளது.

கொழும்பு, கம்பஹா, களுத்துறை, காலி, இரத்தினபுரி, கேகாலை மற்றும் கண்டி ஆகிய மாவட்டங்களிலேயே டெங்கு நோய் பரவும் அபாயம் அதிகரித்துக் காணப்படுகிறது.

மேலும் இந்த வருடத்தில் இதுவரையான காலப் பகுதியில் 23,934 பேர் டெங்கு நோயால் பாதிக்கப்பட்டுள்ளனர் எனவும் சுட்டிக்காட்டியுள்ளார்.



தேர்தல் ஏற்பாடுகள் பூர்த்தி



கொழும்பு, ஓக. 04 பொதுத் தேர்தலுக்கான அனைத்து நடவடிக்கைகளும் முன்னெடுக்கப்பட்டுள்ளன எனத் தேர்தல்கள் ஆணைக் குழு தெரிவித்துள்ளது.

தேர்தலில் சுமார் 80 சதவீத வாக்குப்பதிவு இடம்பெறும் என்று தாம் எதிர்பார்ப்பதாகத் தேர்தல்கள் ஆணைக் குழுவின் தலைவர் மஹிந்த தேசப்பிரிய தெரிவித்தார்.

அரசு தகவல் திணைக்களத்தின் கேட்போர் கூடத்தில் நடைபெற்ற ஊடக சந்திப்பில் கருத்து வெளியிடும்போது அவர் இதனைத் தெரிவித்தார்.

அனைத்து வாக்குச் சாவடிகளிலும் சுகாதாரப் பாதுகாப்பு உறுதி செய்யப்பட்டுள்ளது என்றும் அவர் குறிப்பிட்டார். இந்த தேர்தலில் வாக்காளர்கள் அனைவரினதும் பாதுகாப்புக்கும் முன்னுரிமை வழங்கப்பட்டுள்ளதாகவும் மஹிந்த தேசப்பிரிய கூறினார்.

எதிர்வரும் 20 ஆம் திகதி புதிய நாடாளுமன்ற கூடம்

புதிய நாடாளுமன்ற கூட்டத்தொடரை எதிர்வரும் 20 ஆம் திகதி கூட்டுவதற்கான வர்த்தமானி அறிவித்தல் வெளியிடப்பட்டுள்ளது.

அந்த வர்த்தமானி அறிவித்தல் ஜனாதிபதி செயலாளர் பி.பி.ஜயசுந்தரவின் கையெழுத்துடன் திங்கட்கிழமை நள்ளிரவு வெளியிடப்பட்டுள்ளது.

அரசமைப்பு மற்றும் நாடாளுமன்றத் தேர்தல் சட்டத்தில் உள்ள அதிகாரங்களுக்கு அமைய, ஜனாதிபதி கோட்டாபய ராஜபக்ஷவினால் இந்தத் தீர்மானம் எடுக்கப்பட்டுள்ளது.

கடந்த நாடாளுமன்றம் மார்ச் மாதம் 2 ஆம் திகதி நள்ளிரவுடன் கலைக்கப்பட்டிருந்தமை குறிப்பிடத்தக்கது.

தேர்தல்: ஆசனப் பங்கீடு எங்ஙனம்?

உறுப்பினர்கள் எவ்வாறு தெரிவு செய்யப்படுகின்றார்கள்?

1978 ஆம் ஆண்டிற்குப் பின்னர் விகிதாசார பிரதிநிதித்துவ தேர்தல் நடைபெற்று வருகின்றது. இம்முறை நடைபெறப்போகின்ற தேர்தல் 9 ஆவது விகிதாசாரத் தேர்தலாக அமைகின்றது. 22 தேர்தல் மாவட்டங்களிலிருந்தும் கட்சிகள் பெற்றுக் கொண்ட வாக்குகளின் அடிப்படையில் போனஸ் இடங்கள் வழங்கப்படும். மொத்தமாக 22 தேர்தல் மாவட்டங்களிலிருந்தும் 196 உறுப்பினர்களும் தெரிவு செய்யப்படுவார்கள். இவ்வாறு நாடாளுமன்றத்திற்கு 196 பேர் வாக்காளர்களின் மூலமும், 29 பேர் தேர்தலில் போட்டியிட்ட கட்சிகள் அல்லது சயேச்சைக் குழுக்கள் நாடளாவிய ரீதியில் பெற்றுக் கொண்ட வாக்குகளின் விகிதாசாரத்தின் அடிப்படையிலும் மொத்தமாக 225 உறுப்பினர்கள் தெரிவு செய்யப்படுவார்கள்.

மாவட்ட அடிப்படையில் ஆசனங்கள் எவ்வாறு வழங்கப்படுகின்றது?

ஒவ்வொரு மாவட்டத்திலும் அதிசூடிய வாக்குகளைப் பெற்ற கட்சிகளின் அடிப்படையில் ஆசனங்கள் பிரித்து வழங்கப்படுகின்றது. உதாரணமாக யாழ்ப்பாண மாவட்டத்திற்கு 7 ஆசனங்கள் தேர்தல் மூலம் வழங்கப்படுகின்றது என்று வைத்துக் கொள்வோம். அந்தவகையில் அந்த மாவட்டத்தில் அளிக்கப்பட்ட மொத்த வாக்குகள் 400,000 ஆகும். கட்சி A 140,000 வாக்குகளையும், கட்சி B 110,000 வாக்குகளையும், கட்சி C 52,500 வாக்குகளையும், கட்சி D 30,000 வாக்குகளையும், கட்சி E 27,500 வாக்குகளையும், கட்சி F 17,500 வாக்குகளையும், கட்சி G 10,000 வாக்குகளையும் பெற்றுள்ளது என்று வைத்துக் கொண்டால், அந்த மாவட்டத்திற்கான முதலாவது ஆசனம் அதிசூடிய வாக்குகளைப் பெற்ற கட்சிக்கு வழங்கப்படும். அதாவது

காரணத்தினால் முதல் சுற்றில் எந்தவிதமான ஆசனமும் வழங்கப்படாது.

இதுவரைக்கும் வழங்கப்பட்ட ஆசனங்களின் அடிப்படையில் கட்சி A 3 ஆசனங்களையும் (போனஸ் ஆசனம் 1) கட்சி B 1 ஆசனத்தையும் பெற்றுக்கொள்ளும். இரண்டாம் சுற்று ஆசனப்பகிர்



பஞ்சாட்சரம் ஊராட்சி அலக்சன்

வில் தற்போது கட்சி A 20,000 வாக்குகளையும், கட்சி B 50,000 வாக்குகளையும், கட்சி C 52,500 வாக்குகளையும், கட்சி E 30,000 வாக்குகளையும், கட்சி F 27,500 வாக்குகளையும் தன்னகத்தே கொண்டிருக்கின்றது. இதனடிப்படையில் இரண்டாம் சுற்று ஆசனப்பகிர்வில் கூடுதலான வாக்குகளைப் பெற்ற கட்சி அடிப்படையில் மீதமுள்ள 3 ஆசனங்களும் பகிரப்படும். இதனடிப்படையில் கட்சி C, கட்சி B, கட்சி E ஆகிய மூன்று கட்சிகளுக்கும் தலா ஒரு ஆசனம் வீதம் வழங்கப்படும். இறுதி முடி வின்படி பார்த்தால் கட்சி 1 3 ஆசனங்களையும், கட்சி B 2 ஆசனங்களையும், கட்சி C 1 ஆசனத்தையும், கட்சி F 1 ஆசனத்தையும் பெற்றுக் கொள்ளும். கட்சி F க்கு எந்தவிதமான ஆசனமும் வழங்கப்படாது. இவ்வாறுதான் ஆசனப்பகிர்வு இடம்பெறுகின்றது.

மாகாண, மற்றும் மாவட்ட அடிப்படையில் ஆசனப்பகிர்வு

நாட்டிலுள்ள 25 நிர்வாக மாவட்டங்கள் தேர்தலின் பொருட்டு 22 தேர்தல் மாவட்டங்களாக வரையறுக்கப்படுகின்றன. இது எவ்வாறெனில் யாழ்ப்பாணம், கிளிநொச்சி ஆகிய நிர்வாக மாவட்டங்கள் ஒரு தேர்தல் மாவட்டமாகவும், மன்னார், முல்லைத்தீவு, வவுனியா ஆகிய மூன்று நிர்வாக மாவட்டங்கள் வன்னி தேர்தல் மாவட்டமாகவும் இணைக்கப்பட்டுள்ளன. ஒவ்வொரு தேர்தல் மாவட்டத்திலுமிருந்து தேர்வு செய்யப்படும் உறுப்பினர்களின் எண்ணிக்கை வரையறை செய்யப்பட்டுள்ளது.

வடமாகாணத்தில் 05 நிர்வாக மாவட்டங்கள் உள்ளடக்கப்படுகின்றன. யாழ்ப்பாணம், கிளிநொச்சி தேர்தல் மாவட்டத்திலிருந்து 07 உறுப்பினர்களும், வன்னித் தேர்தல் மாவட்டத்தில் இருந்து (மன்னார், முல்லைத்தீவு, வவுனியா) 06 உறுப்பினர்களுமாக மொத்தம் 13 உறுப்பினர்கள் தெரிவு செய்யப்படுகின்றனர்.

கிழக்கு மாகாணத்தில் 03 நிர்வாக மாவட்டங்கள் உள்ளடக்கப்படுகின்றன. திருகோணமலை மாவட்டத்திலிருந்து 04 உறுப்பினர்களும், மட்டக்களப்பு மாவட்டத்திலிருந்து 05 உறுப்பினர்களும், அம்பாறை (திஹாமடுல்ல) மாவட்டத்திலிருந்து 07 உறுப்பினர்களுமாக மொத்தம் 16 உறுப்பினர்கள் நாடாளுமன்றத்திற்குத் தெரிவு செய்யப்படுகின்றனர்.

மேல் மாகாணத்தினை எடுத்துக்கொண்டால் 03 நிர்வாக மாவட்டங்கள் உள்ளடக்கப்படுகின்றன. கொழும்பு மாவட்டத்திலிருந்து 19 உறுப்பினர்களும், கம்பஹா மாவட்டத்திலிருந்து 18 உறுப்பினர்களும், களுத்துறை மாவட்டத்திலிருந்து 10 உறுப்பினர்களுமாக மொத்தம் 47 உறுப்பினர்கள் நாடாளுமன்றத்திற்கு தெரிவு செய்யப்படுகின்றனர்.

தென் மாகாணத்தில் 03 நிர்வாக மாவட்டங்கள் உள்ளடக்கப்படுகின்றன. காலி மாவட்டத்திலிருந்து 09 உறுப்பினர்களும், மாத்தறை மாவட்டத்திலிருந்து 07 உறுப்பினர்களும், ஹம்பாந்தோட்டை மாவட்டத்திலிருந்து 07 உறுப்பினர்களுமாக மொத்தம் 23 உறுப்பினர்கள் நாடாளுமன்றத்திற்குத் தெரிவு செய்யப்படுகின்றனர்.

மத்திய மாகாணத்தில் 03 நிர்வாக மாவட்டங்கள் உள்ளடக்கப்படுகின்றது. கண்டி மாவட்டத்திலிருந்து

12 உறுப்பினர்களும், மாத்தறை மாவட்டத்திலிருந்து 05 உறுப்பினர்களும், நுவரெலியா மாவட்டத்திலிருந்து 08 உறுப்பினர்களுமாக மொத்தம் 25 உறுப்பினர்கள் நாடாளுமன்றத்திற்குத் தெரிவு செய்யப்படுகின்றனர். வடமத்திய மாகாணத்தில் 02 நிர்வாக மாவட்டங்கள் உள்ளடக்கப்படுகின்றன.

அனுராதபுரம் மாவட்டத்திலிருந்து 09 உறுப்பினர்களும், பொலன்னறுவை மாவட்டத்திலிருந்து 05 உறுப்பினர்களுமாக மொத்தம் 14 உறுப்பினர்கள் நாடாளுமன்றத்திற்குத் தெரிவு செய்யப்படுகின்றனர்.

வட மேல் மாகாணத்தில் 02 நிர்வாக மாவட்டங்கள் உள்ளடக்கப்படுகின்றன. குருநாகல் மாவட்டத்திலிருந்து 15 உறுப்பினர்களும், புத்தளம் மாவட்டத்திலிருந்து 08 உறுப்பினர்களுமாக மொத்தம் 23 உறுப்பினர்கள் நாடாளுமன்றத்திற்குத் தெரிவு செய்யப்படுகின்றனர்.

ஊவா மாகாணத்தில் 02 நிர்வாக மாவட்டங்கள் உள்ளடக்கப்படுகின்றன. பதுளை மாவட்டத்திலிருந்து 09 உறுப்பினர்களும், மொனராகலை மாவட்டத்திலிருந்து 06 உறுப்பினர்களுமாக மொத்தம் 15 உறுப்பினர்கள் நாடாளுமன்றத்திற்குத் தெரிவு செய்யப்படுகின்றனர்.

சப்பிரகமுவ மாகாணத்தில் 02 நிர்வாக மாவட்டங்கள் உள்ளடக்கப்படுகின்றன. இரத்தினபுரி மாவட்டத்திலிருந்து 11 உறுப்பினர்களும், கேகாலை மாவட்டத்திலிருந்து 09 உறுப்பினர்களுமாக மொத்தம் 20 உறுப்பினர்கள் நாடாளுமன்றத்திற்குத் தெரிவு செய்யப்படுகின்றனர்.

இல	மாகாணங்கள்	தேர்தல் மாவட்டங்கள்	உறுப்பினர்கள்	மொத்தம்
01	வட மாகாணம்	யாழ்ப்பாணம்	07	13
		வன்னி	06	
02	கிழக்கு மாகாணம்	திருகோணமலை	04	16
		மட்டக்களப்பு	05	
		அம்பாறை (திஹாமடுல்ல)	07	
03	மேல் மாகாணம்	கொழும்பு	19	47
		கம்பஹா	18	
		களுத்துறை	10	
04	தென் மாகாணம்	காலி	09	23
		மாத்தறை	07	
		அம்பாந்தோட்டை	07	
05	மத்திய மாகாணம்	கண்டி	12	25
		நுவரெலியா	08	
		மாத்தறை	05	
06	வடமத்திய மாகாணம்	அனுராதபுரம்	09	14
		பொலன்னறுவை	05	
07	வடமேல் மாகாணம்	குருநாகல்	15	23
		புத்தளம்	08	
08	ஊவா மாகாணம்	பதுளை	09	15
		மொனராகலை	06	
09	சப்பிரகமுவ மாகாணம்	இரத்தினபுரி	11	20
		கேகாலை	09	

வாக்காளர்கள் மூலம் 196 பேரும், தேசிய பட்டியல் மூலம் 29 பேருமாக மொத்தம் 225 நாடாளுமன்ற உறுப்பினர்கள் தெரிவு செய்யப்படுவார்கள், ஒன்பதாவது நாடாளுமன்றத் தேர்தல் பல இழுபறிகளுக்கு மத்தியில் காணப்பட்டது. தற்போது சரியான தீர்மானம் மேற்கொள்ளப்பட்டு நாளாளை (05.08.2020) அது நடைபெறவுள்ளது.

இத் தேர்தல் அரசியல் சிக்கலுக்குக் கிடைத்த பெரு வெற்றியாக அனைவராலும் பார்க்கப்படுகின்றது. நடைபெறுகின்ற தேர்தலில் சரியான சமூக இடைவெளியினை பேணிக் கொண்டு எமது வாக்களிக்கும் உரிமையினை சரியான முறையில் பயன்படுத்துவது நாட்டு மக்களாகிய நமக்கு இருக்கும் முக்கிய கடமை யாகும். நாட்டு மக்களின் நலனைக் கருத்தில் கொண்டு செயற்படக்கூடிய சிறந்த தலைவர்களைத் தெரிவு செய்வது எமக்கு இருக்கின்ற பாரிய பொறுப்பாகும். எந்தவொரு வாக்கும் நிராகரிக்கப்படாமல் வாக்குச்சீட்டைச் சரியான முறையில் பயன்படுத்தி வாக்களித்து ஆளுமையுள்ள அரசியல் தலைவர்களைத் தெரிவு செய்து ஆசனங்களை பெற்றுக் கொடுத்து நாடாளுமன்றத்திற்கு அனுப்புவோம்.

சமூகவியல் துறை, கிழக்குப் பல்கலைக்கழகம்.

வடமாகாணத்தில் 05 நிர்வாக மாவட்டங்கள் உள்ளடக்கப்படுகின்றன. யாழ்ப்பாணம், கிளிநொச்சி தேர்தல் மாவட்டத்திலிருந்து 07 உறுப்பினர்களும், வன்னித் தேர்தல் மாவட்டத்தில் இருந்து (மன்னார், முல்லைத்தீவு, வவுனியா) 06 உறுப்பினர்களுமாக மொத்தம் 13 உறுப்பினர்கள் தெரிவு செய்யப்படுகின்றனர்.

வது கட்சி A இற்கு வழங்கப்படும். இது போனஸ் ஆசனம் என்று அழைக்கப்படும்.

இவ்வாறு முதலாவது ஆசனம் வழங்கப்பட்டதைத் தொடர்ந்து, 5 சதவீதத்திற்கும் குறைவான வாக்குகளைப் பெற்ற கட்சிகள் கணக்கில் எடுத்துக்கொள்ளப்படாது. (400,000x0.05 = 20,000) ஆகவே 20,000 க்கு குறைவான வாக்குகளைப் பெற்ற கட்சி F, கட்சி G, கட்சி H போன்றவை கணக்கில் எடுக்கப்படாது. போனஸ் ஆசனத்தை விடுத்து மீதமுள்ள 6 ஆசனமாகும். இந்த 6 ஆசனங்களும் கட்சிகள் பெற்ற வாக்குகள் அடிப்படையில் பிரித்து வழங்கப்படும். கணக்கில் எடுக்கப்படாத கட்சியினை விடுத்து (கட்சி F, கட்சி G, கட்சி H) ஏனைய கட்சிகளின் வாக்குகள் (கட்சி A, கட்சி B, கட்சி C, கட்சி D, கட்சி E) கூட்டப்பட்டு அது 6 இனால் பிரிக்கப்படும். அதாவது 140,000, 110,000, 52,500, 30,000, 27,500 வாக்குகளைக் கூட்டினால் 360,000 வாக்குகள் வரும்.

இந்த 360,000 வாக்குகள் 6 இனால் பிரிக்கப்பட்டால் 60,000 வாக்கு வரும். ஒரு ஆசனத்திற்குத் 60,000 வாக்குகள் தேவை. இதன்படி முதல் சுற்றில் கட்சி A இற்கு 140,000 வாக்குகள் இருப்பதால் 2 ஆசனங்கள் வழங்கப்பட்டு, இரண்டாம் சுற்று ஆசனப்பகிர்விற்காக மீதமுள்ள 20,000 வாக்குகள் அக்கட்சியிடம் இருக்கும். இதேபோன்று கட்சி B 110,000 வாக்குகளைப் பெற்றிருப்பதால் ஒரு ஆசனம் வழங்கப்பட்டு, இரண்டாம் சுற்று ஆசனப்பகிர்விற்காக மீதமுள்ள 50,000 வாக்குகள் அக்கட்சியிடம் இருக்கும். ஏனைய கட்சி C, கட்சி D, கட்சி E ஆகியவை 60,000 வாக்குகளைப் பெறாத

நாளை காலையில் நேரத்துடனேயே சென்று வாக்களிக்கக் கோருகின்றார் அரசு அதிபர்

வாக்காளர்களை காலையிலேயே - நேரத்துடன் - சென்று வாக்களிப்பினை மேற்கொள்ளுங்கள் என கீறார் யாழ் மாவட்ட அரசாங்க அதிபர் க.மகேசன்.

நாளை இடம்பெறவுள்ள தேர்தல் தொடர்பாகத் தாம் நடாத்திய ஊடகவியலாளர் சந்திப்பின்போதே அவர் மேற்கண்டவாறு தெரிவித்தார். மேலும் கருத்து தெரிவித்த யாழ் மாவட்ட அரசாங்க அதிபர் -

நாளை நடைபெறவுள்ள தேர்தலுக்கான சகல பூர்வாங்க ஏற்பாடுகளும் மேற்கொள்ளப்பட்டு முடிவடைந்துள்ளன.

இன்று காலையில் வாக்களிப்பு நிலையங்களுக்கு வாக்கு பெட்டிகளுடன் சிரேஷ்ட தலைமை தாங்கும் உத்தியோகத்தர்கள் தேர்தல் மத்திய நிலையத்திலிருந்து அனுப்பி வைக்கப்பட்டுள்ளனர்.

இந்தத் தேர்தலில் யாழ்ப்பாண நிர்வாக மாவட்டத்தில் 4 லட்சத்து 79 ஆயிரத்து 584 வாக்காளர்களும், கீளிநொச்சி நிர்வாக மட்டத்தில் 92 ஆயிரத்து 264 வாக்காளர்களுமாக மொத்தமாக யாழ் தேர்தல் மாவட்டத்தில் 5 லட்சத்து 71 ஆயிரத்து 848 பேர் வாக்களிக்கத் தகுதி பெற்றுள்ளார்கள்

அதேபோன்று யாழ்.நிர்வாக மாவட்டத்தில் 508 வாக்களிப்பு நிலையங்களும் கீளிநொச்சி நிர்வாக மாவட்டத்தில் 107 வாக்களிப்புநிலையங்களாக மொத்தமாக 615 வாக்களிப்பு நிலையங்களையாழ் தேர்தல் மாவட்டத்தில் அமைக்கப்பட்டுள்ளன

அதேபோன்று வாக்கெண்ணும் நிலையங்களை பொறுத்தவரையிலே சாதாரண வாக்கெண்ணும் நிலையங்களாக யாழில் 73 நிலையங்களும், கீளிநொச்சியில் 14 மொத்தமாக 103 நிலையங்கள் அமைக்கப்பட்டுள்ளன. அதேபோல் 16 தபால் மூல வாக்கு எண்ணும் நிலையங்களும் அமைக்கப்பட்டுள்ளன.

யாழ். தேர்தல் மாவட்டத்தில் மொத்தமாக 7 பேர் நாடாளுமன்ற உறுப்பினர்களாகத் தெரிவு செய்யப்படவுள்ளார்கள். அதற்காக 19 அரசியல் கட்சிகளையும் 14 சுயேச்சைக் குழுக்களையும் சேர்ந்த - மொத்தம் 33 அணிகளின் சார்பில் - 330 பேர் போட்டியிடுகிறார்கள்.

இந்தத் தேர்தலில் தேர்தல் கடமைகளுக்கென 8,235 உத்தியோகத்தர்கள் சேவையில் ஈடுபடுத்தப்பட்டுள்ளார்கள்.

இந்தத் தேர்தலில் சுகாதார நடைமுறைகளையும் அதனுடைய வழிகாட்டல்களையும் பின்பற்றி மேற்கொள்ளவேண்டிய கடப்பாடு காணப்படுவதன் காரணமாக அனைத்து வாக்களிப்பு நிலையங்களிலும் அதற்குரிய ஏற்பாடுகள் மேற்கொள்ளப்பட்டுள்ளன.

அதேபோல் மாற்றுத்திறனாளிகள் அந்த இடத்திற்கு செல்வதற்குரிய ஏற்பாடுகளும் அந்தந்த வாக்களிப்பு நிலையங்களில் மேற்கொள்ளப்பட்டுள்ளன.

வாக்காளர்கள் தங்களுடைய வாக்குகளை நேரகாலத்துடன் சென்று அளிக்க வேண்டும். சுகாதார நடைமுறை மற்றும் சமூக இடைவெளியைப் பேணி முக கவசம் அணிந்து வாக்களிக்கமுடியும்

யாழில் 30 பேர் தனிமைப்படுத்தலில் உள்ளார்கள். அவர்களுக்குரிய வாக்களிக்கின்ற சந்தர்ப்பமும் இம்முறை ஏற்படுத்தப்பட்டுள்ளது. 26 வாக்களிப்பு நிலையங்களில் இந்த ஏற்பாடு செய்யப்பட்டுள்ளது

சுகாதார நடைமுறையைப் பின்பற்றுவதற்காக மேலதிகமாக சிரேஷ்ட தலைமை தாங்கும் உத்தியோகத்தர்களும் சுகாதார உத்தியோகத்தர்களும் அங்கே நியமிக்கப்பட்டுள்ளார்கள். குறிப்பாக சிரேஷ்ட பொது சுகாதார பரிசோதகர் அல்லது பொதுச் சுகாதார பரிசோதகர்



கர் இந்த நடைமுறையினை செயல்படுத்தவுள்ளார் வாக்காளர்கள் எந்த பயமுமின்றி தங்களுடைய வாக்குரிமையை செயல்படுத்த முடியும். அதற்குரிய சுகாதார நடைமுறைகள் சம்பந்தமான விடயங்கள் ஏற்கனவே அறிவுறுத்தப்பட்டுள்ளன.

நாளை 5ஆம் திகதி வாக்களிப்பு முடிந்தவுடன் வாக்குப் பெட்டிகள் தேர்தல் மத்திய நிலையத்திற்கு எடுத்து வரப்பட்டு 6ஆம் திகதி காலை 7 மணி அளவில் வாக்கெண்ணும் பணி ஆரம்பிக்கப்படவுள்ளது.

நெடுந்தீவு பகுதி வாக்குப்பெட்டி வழமைபோன்று வான் மார்க்கமாக கொண்டுவருவதற்குரிய நடவடிக்கையினை தேர்தல் திணைக்களம் முன்னெடுத்துள்ளது. அதே போல ஏனைய தீவு பகுதிகளுக்கான வாக்குப் பெட்டிகளும் கடற்படையின் உதவியுடன் எடுத்து வருவதற்கான நடவடிக்கையினை மேற்கொண்டுள்ளோம்.

தேர்தலுக்கான சகல ஏற்பாடுகளும் செய்யப்பட்டுள்ளன. எனவே அனைத்து மக்களும் அதிகாலையிலேயே சென்று வாக்களிக்களியுங்கள். - என்றார்.

வாகன விபத்தில் 2 பெண்கள் சாவு!

வாகன விபத்தில் பெண்கள் இருவர் பரிதாபமாக உயிரிழந்துள்ளனர்.

மாத்தறை மாவட்டம், திறகொட பொலிஸ் பிரிவுக்குட்பட்ட அபரெக்க பிரதேசத்தில் இன்று காலை இவ்விபத்து இடம்பெற்றுள்ளது.

மாத்தறையிலிருந்து யட்டியன் பிரதேசம் நோக்கிப் பயணித்துக் கொண்டிருந்த ஆடைத் தொழிற்சாலை ஊழியர்களை ஏற்றிய வானும், எதிர்த்திசையில் பயணித்த ஆடைத் தொழிற்சாலை ஊழியர்களை ஏற்றிய தனியார் பஸ்ஸும் நேருக்குநேர் மோதி இவ்விபத்து ஏற்பட்டுள்ளது எனப் பொலிஸ் ஊடகப் பிரிவு தெரிவித்துள்ளது.

விபத்தில் வானில் பயணித்த ஆடைத்

தொழிற்சாலை ஊழி யர்கள் 05 பேரும், பஸ்ஸில் பயணித்த ஆடைத் தொழிற்சாலை ஊழியர்கள் 02 பேரும் படுகாயங்களுடன் மாத்தறை வைத்தியசாலையில் சேர்க்கப்பட்டனர். இவர்களில் வானில் பயணித்த இருவர் உயிரிழந்துள்ளனர்.

35, 43 வயதுடைய பெண்களே இவ்வாறு உயிரிழந்துள்ளனர்.

விபத்துச் சம்பவம் தொடர்பில், வான் மற்றும் பஸ் சாரதிகள் இருவரும் கைதுசெய்யப்பட்டுள்ளனர்.

சம்பவம் தொடர்பில் திறகொட பொலிஸார் விரிவான விசாரணைகளை மேற்கொண்டு வருகின்றனர்.



**வட்டுக்கோட்டை
கொட்டுத்தரவை
சாவாரித்திடலில்
நேற்று முன்தினம்
(02) மாடடுவண்டிச்
சவாரிப் போட்டிகள்
இடம்பெற்றது.
படங்கள் -
சாந்தகுமார் கோபிகள்**

தப்பிச்சென்ற பூனை சிறை வளாகத்தில்!



கொழும்பு, ஓக. 04

வெலிக்கடை சிறைச்சாலையில் ஹெரோயின் கடத்தலுக்காகப் பயன்படுத்தப்பட்ட பூனை, காணாமல்போன நிலையில் மீட்கப்பட்டுள்ளது.

இந்தப் பூனை காணாமல்போனதாகத் தெரிவிக்கப்பட்டுள்ளபோதிலும், அந்தப் பூனை வெலிக்கடைச் சிறைச்சாலை வளாகத்துக்குள் இருந்த நிலையில் கண்டுபிடிக்கப்பட்டுள்ளது எனச் சிறைச்சாலைகள் திணைக்களத்தின் ஆணையாளர் சந்தன ஏக்கநாயக்க தெரிவித்தார்.

வெலிக்கடை மகலின் சிறைச்சாலைக்கு முன்னால் கழுத்தில் சிறு பொதியொன்று கட்டப்பட்டிருந்த பூனையொன்றை அவதானித்த சிறைச்சாலை அதிகாரி ஒருவர், அதனைப் பரிசோதித்தபோது, மிக சூட்சுமமாக பொதி செய்யப்பட்ட சிறிய பொதியில் அதில் 1.7 கிராம் ஹெரோயின், 2 சிம் அட்டைகள் மற்றும் மெமரி அட்டை ஆகியன காணப்பட்டன.

இதைத் தொடர்ந்து மேலதிக விசாரணைகளுக்காக அந்தப் பூனை, பொறளை பொலிஸ் நிலையத்தில் ஒப்படைக்க நடவடிக்கை எடுக்கப்பட்ட நிலையில், பொலிஸாரின் வருகை தாமத மடைந்ததன் காரணமாக குறித்த பூனை அது வைக்கப்பட்டிருந்த அறையிலிருந்து தப்பிச் சென்றது எனச் சிறைச்சாலை தகவலை மேற்கோள் காட்டி உள்ளூர் மற்றும் சர்வதேச ஊடகங்கள் செய்தி வெளியிட்டிருந்தன.

வாக்களிப்பு நிலையங்களுக்கு வாக்குப்பெட்டி அனுப்பிவைப்பு



கொழும்பு, ஓக. 05

பொதுத்தேர்தலுக்கான வாக்களிப்பு நிலையங்களுக்கு வாக்குப்பெட்டிகளை எடுத்துச் செல்லும் பணிகள் இன்று காலை ஆரம்பமாகின.

இதற்கமைய இந்தப் பணிகள் இன்று காலை 8 மணிக்கு ஆரம்பமாகியதாக தேர்தல்கள் ஆணைக்குழு தெரிவித்துள்ளது.

மாவட்ட தேர்தல் தெரிவுத்தாட்சி அலுவலரின் கண்காணிப்பின் கீழ் இந்தச் செயற்பாடுகள் முன்னெடுக்கப்பட்டதாக அந்த ஆணைக்குழு குறிப்பிட்டது.

2020 பொதுத்தேர்தலுக்கான வாக்களிப்பு நாளை காலை 7 மணிக்கு ஆரம்பமாகவுள்ளது.

இந்த முறை பொதுத்தேர்தலில் 22 மாவட்டங்களில் அங்கீகரிக்கப்பட்ட 20 அரசியல் கட்சிகளும் 34 சுயேச்சைக்குழுக்களும் போட்டியிடுவது உள்ளன. அவற்றில் 7 ஆயிரத்து 452 வேட்பாளர்கள் போட்டியிடுகின்றனர்.

அத்துடன் குறித்த பொதுத்தேர்தலில் நாடளாவிய

ரீதியில் ஸ்தாபிக்கப்பட்டுள்ள 12 ஆயிரத்து 984 வாக்களிப்பு நிலையங்களில் ஒரு கோடியே 62 இலட்சத்து 63 ஆயிரத்து 885 பேர் வாக்களிப்பதற்கு தகுதி பெற்றுள்ளனர்.

இதேவேளை, நாளை வாக்களிப்புகள் இடம்பெறவுள்ள நிலையில், அனைத்து வாக்களிப்பு நிலையங்களிலும் தொற்று நீக்கும் பணிகள் முன்னெடுக்கப்பட்டு வருவதாகவும் தெரிவிக்கப்படுகிறது.

யாழ்ப்பாணத் தேர்தல் மாவட்ட வாக்களிப்பு நிலையங்களுக்கான வாக்குப்பெட்டிகள் யாழ்ப்பாணம் மத்திய கல்லூரி மத்திய நிலையத்திலிருந்து இன்று காலை 9.15 மணி முதல் அனுப்பிவைக்கப்பட்டன.

யாழ்ப்பாணம் தேர்தல் மாவட்டத்தில் 508 வாக்களிப்பு நிலையங்கள் உள்ளன. இம்முறை தேர்தலில் ஒரு கோடியே 62 இலட்சத்து 63 ஆயிரத்து 885 பேர் வாக்களிப்பதற்கு தகுதி பெற்றுள்ளனர்.

யாழ்ப்பாணம், கிளிநொச்சி மாவட்டங்களில் 5 இலட்சத்து 71 ஆயிரம் 848 பேர் வாக்களிக்கத் தகுதி பெற்றுள்ளனர் என்பது குறிப்பிடத்தக்கது.

தூக்குத் தண்டனை வேட்பாளர் தேர்தலில் போட்டியிட அனுமதி!

கொழும்பு, ஓக. 04

படுகொலைக் குற்றத்துக்காக மரண தண்டனை விதிக்கப்பட்ட பொதுஜன பெரமுனவின் இரத்தினபுரி மாவட்ட வேட்பாளர் பிரேமலால் ஜயசேகர நாளை நடைபெறவுள்ள பொதுத் தேர்தலில் போட்டியிட அனுமதிக்கப்பட்டுள்ளார்.

2015 ஜனாதிபதித் தேர்தல் காலத்தில் ஒருவரைச் சுட்டுக் கொன்ற குற்றச் சாட்டில் ஜெயசேகர உள்ளிட்ட மூவருக்கு தூக்குத் தண்டனை விதித்து இரத்தினபுரி உயர்நீதிமன்றம் கடந்த வாரம் தீர்ப்பளித்தது.

கடந்த 2015 ஆம் ஆண்டு 5 ஆம் திகதி கஹாவத்தைப் பகுதியில் அப்போதைய ஜனாதிபதி வேட்பாளர் மைத்திரிபால சிறிசேனவை ஆதரித்து நடைபெற்ற பொதுக்கூட்டத்துக்காக மேடை அமைக்கும் பணியில் ஐக்கிய தேசியக் கட்சி ஆதரவாளர்கள் ஈடுபட்டிருந்தபோது

ஏற்பட்ட முரண்பாட்டை அடுத்து ஒருவர் சுட்டுக் கொலை செய்யப்பட்டார்.

இந்நிலையில் இந்தக் கொலைக் குற்றத்துக்காக ஜயசேகரவுக்கு தூக்குத் தண்டனை விதிக்கப்பட்டபோதும் அவரது வேட்பு மனு செல்லுபடியாகும் என்பதால் அவர் தேர்தலில் போட்டியிட முடியும் என தேர்தல் ஆணைக்குழுத் தலைவர் மஹிந்த தேசப்பிரிய தெரிவித்துள்ளார்.

எனினும் தோதலில் அவர் வென்றால் என்ன செய்வது என்பது குறித்து சட்ட ரீதியாக ஆலோசனை நடத்த வேண்டும் எனவும் அவர் கூறியுள்ளார்.

இதேவேளை, பிரேமலால் ஜயசேகரவுக்கு விதிக்கப்பட்ட தூக்குத் தண்டனை அவர் பொதுத் தேர்தலில் வெற்றி பெறுவதற்கு தடையாக இருக்காது என ஸ்ரீலங்கா பொதுஜன பெரமுன செயலாளர் சாகர கரியவாசம் தெரிவித்தார்.

வாகனங்கள், பொருள்கள் திருட்டு: 2 பெண்கள் உட்பட 17 பேர் கைது

கட்டுநாயக்க பிரதேசத்தில் உள்ள வீடொன்றில் இருந்த உடமைகள், வாகனங்களைத் திருடியக் குற்றச்சாட்டில், 2 பெண்கள் உட்பட 17 பேர் கைது செய்யப்பட்டுள்ளனர்.

நேற்று இரவு, அவ்வீட்டுக்குள் நுழைந்த திருடர்கள், 3 வாகனங்களையும் இலத்திரனியல் சாதனங்களும் உள்ளிட்ட பெறுமதியான பொருள்களையும் சூறையாடிச் சென்றுள்ளனர்.

சம்பவம் இடம்பெற்ற போது, வீட்டில்

யாரும் இருக்கவில்லையென, விசாரணைகளில் இருந்து தெரியவந்துள்ளது.

சம்பவம் தொடர்பில் விசாரணைகளை மேற்கொண்ட சீதுவ பொலிஸார், குளியாப்பிட்டி, உடுபத்த ஆகிய பகுதிகளைச் சேர்ந்த சந்தேக நபர்களை கைதுசெய்துள்ளனர்.

கைதுசெய்யப்பட்டவர்களை, இன்று நீர்கொழும்பு நீதவான் நீதிமன்றத்தில் ஆஜர்படுத்த நடவடிக்கை எடுக்கப்பட்டிருந்தது.

யாழ். ஆஸ்பத்திரியின் இரத்த வங்கியில் எல்லா வகை குருதிகளுக்கும் தட்டுப்பாடு

யாழ்ப்பாணம் போதனா வைத்தியசாலை இரத்தவங்கியில் அனைத்து வகைக் குருதிகளுக்கும் தட்டுப்பாடு ஏற்பட்டுள்ளது என யாழ் போதனா வைத்தியசாலையின் இரத்த வங்கிப் பொறுப்பதிகாரியும், பணிப்பாளரும் தெரிவித்துள்ளார்.

சராசரியாக நாளொன்றிற்கு 40 தொடக்கம் 50 பைந்த் குருதி எமது இரத்த வங்கியிலிருந்து விநியோகிக்கப்படுகின்றது. ஆகவே இதனைக் கருத்தில் கொண்டு ஏற்கனவே இரத்த தானம் செய்து நான்கு மாதங்கள் நிறைவடைந்த குருதிக்கொடையாளர்

களும் புதிதாக இரத்ததானம் செய்யக் கூடியவர்களும் யாழ்ப்பாணம் போதனா வைத்தியசாலை இரத்த வங்கிக்கு சமூகம் கொடுத்து இரத்த தானம் செய்வதுடன் இரத்ததான முகாம்களையும் ஒழுங்கு செய்து உயிர்காக்கும் உன்னத பணிக்கு ஒத்துழைப்பு வழங்குமாறு கேட்டுக்கொள்கின்றோம்.

மேலதிக தகவல்களை அறிந்து கொள்ள 0772105375 எனும் தொலைபேசி இலக்கத்துடன் தொடர்பு கொள்ளவும். - அவர்கள் மேலும் கோரியுள்ளனர்.

நல்லூரில் இன்று

